

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សេចក្តីព្រាង

ច្បាប់

ស្តីពី

ពាណិជ្ជកម្មតាមប្រព័ន្ធអេឡិចត្រូនិក

ថ្ងៃទី១២ ខែតុលា ឆ្នាំ២០១៨

ក្រសួងពាណិជ្ជកម្ម

ជំពូកទី ១
បទប្បញ្ញត្តិទូទៅ

មាត្រា ១.- គោលបំណង

ច្បាប់នេះមានគោលបំណង៖

១. គ្រប់គ្រងពាណិជ្ជកម្មតាមប្រព័ន្ធអេឡិចត្រូនិកក្នុងព្រះរាជាណាចក្រកម្ពុជា និងជាមួយអន្តរជាតិ។
២. បង្កើតភាពប្រាកដប្រជាផ្នែកគតិយុត្តិក្នុងប្រតិបត្តិការផ្នែករដ្ឋប្បវេណី និងផ្នែកពាណិជ្ជកម្មដែលទាក់ទងទៅនឹងទំនាក់ទំនងអេឡិចត្រូនិក។

មាត្រា ២.- គោលដៅ

ច្បាប់នេះមានគោលដៅដូចខាងក្រោម៖

១. កំណត់អំពីយថាភូតភាព សុក្រឹតភាព និងភាពអាចជឿទុកចិត្តបាននៃទម្រង់អេឡិចត្រូនិក។
២. ជំរុញការអភិវឌ្ឍក្របខណ្ឌគតិយុត្តិ និងធុរកិច្ច ដើម្បីអនុវត្តពាណិជ្ជកម្មតាមប្រព័ន្ធអេឡិចត្រូនិកប្រកបដោយសុវត្ថិភាព។
៣. បង្ហា និងបង្ក្រាបអំពើដែលបង្កការខូចខាតដល់ទិន្នន័យ និងប្រព័ន្ធព័ត៌មាន។
៤. ផ្តល់ទំនុកចិត្តដល់សាធារណជនក្នុងការប្រើប្រាស់ពាណិជ្ជកម្មតាមប្រព័ន្ធអេឡិចត្រូនិក និង លុបបំបាត់ឧបសគ្គទាំងឡាយដែលរាំងស្ទះដល់ការធ្វើពាណិជ្ជកម្មតាមប្រព័ន្ធអេឡិចត្រូនិក ហើយដែលកើតចេញពីភាពមិនប្រាកដប្រជានៃលក្ខខណ្ឌតម្រូវចំពោះលិខិតជាលាយលក្ខណ៍អក្សរ និងហត្ថលេខា។
៥. សម្រួលដល់ការតម្កល់ឯកសារតាមប្រព័ន្ធអេឡិចត្រូនិកជាមួយស្ថាប័នសាធារណៈ និងលើកកម្ពស់ការផ្តល់សេវាកម្មប្រកបដោយប្រសិទ្ធភាពរបស់ស្ថាប័នសាធារណៈតាមរយៈការប្រើប្រាស់កំណត់ត្រាតាមប្រព័ន្ធអេឡិចត្រូនិកដែលអាចជឿទុកចិត្តបាន។
៦. បង្កើតវិធាន បទប្បញ្ញត្តិ និងស្តង់ដាររួមមួយ ដែលទាក់ទងនឹងយថាភូតភាព និងសុក្រឹតភាពរបស់កំណត់ត្រាតាមប្រព័ន្ធអេឡិចត្រូនិក។

មាត្រា ៣.- វិសាលភាព

ច្បាប់នេះត្រូវអនុវត្តលើសកម្មភាព ឯកសារ និងប្រតិបត្តិការផ្នែករដ្ឋប្បវេណី និងពាណិជ្ជកម្មទាំងអស់លើកលែងតែសកម្មភាព ឯកសារ និងប្រតិបត្តិការទាក់ទងនឹង៖

- ការបង្កើត ឬការអនុវត្តលិខិតប្រគល់សិទ្ធិ។
- ការបង្កើត ឬការចុះហត្ថលេខាលើមតកសាសន៍ លិខិតកែមតកសាសន៍ ឬ បញ្ជា ផ្សេងៗទៀតទាក់ទងនឹងការស្នងមរតក។
- រាល់កិច្ចសន្យាសម្រាប់ការលក់ ការផ្ទេរ ឬការបោះបង់សិទ្ធិលើអចលនទ្រព្យឬ ផលប្រយោជន៍ផ្សេងៗទៀតក្នុងទ្រព្យនោះ។
- ការផ្ទេរអចលនវត្ថុឬផលប្រយោជន៍ណាមួយដែលពាក់ព័ន្ធនឹងអចលនវត្ថុនោះ
- ករណីលើកលែងផ្សេងទៀតដែលត្រូវកំណត់ដោយអនុក្រឹត្យ។

Handwritten notes and signatures in Khmer script, including the number '4' and '៤'.

ជំពូកទី២

សុពលភាពនៃទំនាក់ទំនងអេឡិចត្រូនិក

មាត្រា ៤.- ការទទួលស្គាល់លក្ខណៈគតិយុត្តនៃទំនាក់ទំនងអេឡិចត្រូនិក

គ្មានបុគ្គលណាម្នាក់អាចបដិសេធមិនទទួលស្គាល់អានុភាពគតិយុត្ត ឬសុពលភាព ឬភាពអាចទទួលយកបាន ឬភាពដែលអាចយកទៅតតាំងជាមួយតតិយជនបាននៃទំនាក់ទំនងអេឡិចត្រូនិក ដោយគ្រាន់តែសម្តែងលើមូលហេតុដែលថាវាធ្វើឡើងក្នុងទម្រង់អេឡិចត្រូនិក ឬស្ថិតនៅក្នុងទំនាក់ទំនងអេឡិចត្រូនិកឡើយ។

មាត្រា ៥.- លក្ខខណ្ឌតម្រូវជាលាយលក្ខណ៍អក្សរ

១. នៅពេលដែលបទប្បញ្ញត្តិណាមួយ តម្រូវឲ្យផ្តល់ព័ត៌មានជាលាយលក្ខណ៍អក្សរ ឬធ្វើកំណត់ត្រាជាលាយលក្ខណ៍អក្សរ ត្រូវចាត់ទុកថាលក្ខខណ្ឌតម្រូវនេះត្រូវបានបំពេញប្រសិនបើព័ត៌មាននេះធ្វើឡើងក្នុងទម្រង់អេឡិចត្រូនិក ហើយអាចចូលប្រើប្រាស់បាន និងអាចយកទៅប្រើប្រាស់ជាសំអាងនៅពេលក្រោយបាន។

២. នៅពេលដែលលក្ខខណ្ឌក្នុងកថាខណ្ឌ១ ត្រូវយកមកអនុវត្ត លក្ខខណ្ឌតម្រូវតាមច្បាប់ដែលទាមទារឱ្យបុគ្គលណាមួយផ្តល់សំណៅចម្លងច្រើនច្បាប់ក្នុងពេលតែមួយស្តីអំពីព័ត៌មានណាមួយឬបញ្ហាផ្សេងៗណាមួយទៅឲ្យបុគ្គលមួយផ្សេងទៀត បុគ្គលដែលផ្តល់អាចបំពេញលក្ខខណ្ឌនេះដោយគ្រាន់តែផ្តល់ក្រោមទម្រង់អេឡិចត្រូនិកតែមួយច្បាប់។

មាត្រា ៦.- លក្ខខណ្ឌតម្រូវចំពោះហត្ថលេខា

១. នៅពេលដែលបទប្បញ្ញត្តិណាមួយតម្រូវឲ្យមានហត្ថលេខារបស់បុគ្គលណាមួយនៅក្នុងទំនាក់ទំនងតាមប្រព័ន្ធអេឡិចត្រូនិក លក្ខខណ្ឌតម្រូវនេះត្រូវចាត់ទុកថាបានបំពេញតាមរយៈការចុះហត្ថលេខាតាមប្រព័ន្ធអេឡិចត្រូនិក ប្រសិនបើហត្ថលេខាដ៏ដ៏ថេរដែលបានប្រើនោះអាច

ជឿជាក់បាន និងស្របតាមគោលបំណងដែលទំនាក់ទំនងអេឡិចត្រូនិកនោះត្រូវបានបង្កើត
ឡើង ឬត្រូវបានប្រាស្រ័យទាក់ទង ក្នុងគោលបំណងបញ្ជាក់គ្រប់គ្រងទេសៈជាក់ស្តែង រួមទាំង
រាល់កិច្ចព្រមព្រៀងដែលពាក់ព័ន្ធផងដែរ។

២. ទោះបីជាបទប្បញ្ញត្តិណាមួយកំណត់អំពីលក្ខខណ្ឌតម្រូវឱ្យមានចុះហត្ថលេខា ឬ
គ្រាន់តែកំណត់ផលវិបាកនៃការមិនចុះហត្ថលេខា ក៏ក៏ថាខណ្ឌខាងលើត្រូវយកមកអនុវត្តផង
ដែរ។

៣. ហត្ថលេខាឌីជីថលត្រូវបានសន្មតថាអាចជឿជាក់បានសម្រាប់គោលបំណង
បំពេញលក្ខខណ្ឌតម្រូវដូចមានកំណត់នៅក្នុងកថាខណ្ឌ១ ប្រសិនបើហត្ថលេខាឌីជីថលនោះ
គោរពតាមលក្ខខណ្ឌទាំងអស់ដូចខាងក្រោម៖

- ក. អាចផ្សារភ្ជាប់ទៅនឹងហត្ថលេខីតែម្នាក់គត់។
- ខ. អាចកំណត់បានអត្តសញ្ញាណរបស់ហត្ថលេខី។
- គ. ត្រូវបានបង្កើតឡើងដោយប្រើប្រាស់មធ្យោបាយដែលស្ថិតនៅក្រោមការ
គ្រប់គ្រងរបស់ហត្ថលេខីនោះ។
- ឃ. ត្រូវបានភ្ជាប់ទៅនឹងទិន្នន័យដែលពាក់ព័ន្ធនឹងហត្ថលេខាឌីជីថលនោះ ដែល
អាចឱ្យបុគ្គលណាមួយកំណត់អំពីការកែប្រែទិន្នន័យនោះនាពេល ក្រោយបាន។

៤. កថាខណ្ឌ៣ ខាងលើ មិនកម្រិតលទ្ធភាពរបស់បុគ្គលណាមួយក្នុងទំនាក់ទំនងអេឡិចត្រូនិកឡើយ ក្នុងការ៖

- ក. កំណត់លក្ខខណ្ឌផ្សេងទៀតពាក់ព័ន្ធនឹងការបញ្ជាក់ភាពអាចជឿជាក់បានរបស់
ហត្ថលេខាឌីជីថល ឬ
- ខ. លើកកស្កាងអំពីភាពមិនអាចជឿជាក់បាននៃហត្ថលេខាឌីជីថល។

មាត្រា ៧.- លក្ខខណ្ឌតម្រូវដើម្បីបញ្ជាក់ពីទម្រង់ដើម

លក្ខខណ្ឌតិយុត្តក្នុងការរក្សាព័ត៌មានដែលមិនត្រូវបានធ្វើឡើងក្នុងទម្រង់អេឡិចត្រូនិក
អាចត្រូវបានបំពេញដោយការរក្សាព័ត៌មាននោះក្រោមទម្រង់អេឡិចត្រូនិក ប្រសិនបើ៖

- ១. ទម្រង់អេឡិចត្រូនិកនោះជាមធ្យោបាយដែលអាចជឿទុកចិត្តបានដើម្បីកំណត់ភាព
ពេញលេញរបស់ព័ត៌មាននោះ និង
- ២. ព័ត៌មាននោះអាចចូលយកបានដោយងាយស្រួល សម្រាប់យកទៅប្រើប្រាស់បាន
ពេលក្រោយ។

មាត្រា ៨.- ទម្រង់បែបបទដែលកំណត់

នៅពេលដែលបទប្បញ្ញត្តិណាមួយតម្រូវឲ្យព័ត៌មានធ្វើឡើងក្នុងទម្រង់បែបបទណាមួយ លក្ខខណ្ឌតម្រូវនោះត្រូវជំនួសដោយការផ្តល់ព័ត៌មានតាមទម្រង់អេឡិចត្រូនិកបាន ប្រសិនបើទម្រង់ អេឡិចត្រូនិកនោះត្រូវបំពេញលក្ខខណ្ឌទាំងអស់ដូចខាងក្រោម៖

- ក. មានផ្ទុកព័ត៌មានដូចគ្នា ឬដូចគ្នាភាគច្រើនទៅនឹងទម្រង់បែបបទដែលបានកំណត់
- ខ. អាចចូលទៅមើលបាន អាចយល់បាន និងអាចទាញយកមកប្រើប្រាស់បាននៅពេល ក្រោយ
- គ. អាចឱ្យបុគ្គលដែលទទួលបានព័ត៌មាននោះរក្សាទុកបាន។

មាត្រា ៩.- លក្ខខណ្ឌតម្រូវលើការរក្សាទុកកំណត់ត្រា

១. នៅពេលដែលបទប្បញ្ញត្តិណាមួយតម្រូវឲ្យរក្សាទុកនូវឯកសារ កំណត់ត្រា ឬព័ត៌មាន ជាក់លាក់ណាមួយ លក្ខខណ្ឌតម្រូវនោះត្រូវចាត់ទុកថាបានបំពេញ ប្រសិនបើ ការរក្សាទុកនោះ បំពេញលក្ខខណ្ឌទាំងអស់ដូចខាងក្រោម៖

- ក. ព័ត៌មានដែលមាននៅក្នុងទំនាក់ទំនងអេឡិចត្រូនិកនោះអាចចូលប្រើប្រាស់ បាន និងសម្រាប់យកទៅប្រើប្រាស់នាពេលអនាគត
- ខ. ទំនាក់ទំនងអេឡិចត្រូនិកត្រូវបានរក្សាទុកក្នុងទម្រង់ដើមដែលត្រូវបានបង្កើត ឡើង ធ្វើ ឬទទួលបាន ឬក្នុងទម្រង់ដែលអាចត្រូវបានបង្ហាញពីសុក្រិតភាពនៃ ព័ត៌មាននោះ
- គ. ព័ត៌មានទាំងនោះ ត្រូវរក្សាទុកដើម្បីឱ្យបុគ្គលណាម្នាក់អាចកំណត់បាននូវ ប្រភពដើម និងគោលដៅនៃទំនាក់ទំនងអេឡិចត្រូនិកនោះ កាលបរិច្ឆេទ និង ពេលវេលា ដែលទំនាក់ទំនងអេឡិចត្រូនិកនោះត្រូវបានធ្វើ ឬទទួល ។

២. កាតព្វកិច្ចក្នុងការរក្សាឯកសារ កំណត់ត្រា ឬព័ត៌មានស្របតាមកថាខណ្ឌ១ មិន រាប់បញ្ចូលព័ត៌មានណាមួយ ដែលគ្រាន់តែធ្វើឡើងក្នុងគោលបំណងសម្រាប់តែធ្វើការបញ្ជូន ឬ ទទួលសារនោះឡើយ។

មាត្រា ១០.- លក្ខខណ្ឌតម្រូវស្តីពីភស្តុតាង

គ្មានបទប្បញ្ញត្តិណាមួយក្នុងការអនុវត្តវិធានស្តីពីភស្តុតាង អាចជំទាស់ការទទួលស្គាល់ ទំនាក់ទំនងអេឡិចត្រូនិកជាភស្តុតាង ដោយគ្រាន់តែឈរលើមូលដ្ឋានដែលថា ៖

- ក. ភស្តុតាងនោះជាទំនាក់ទំនងអេឡិចត្រូនិក ឬ
- ខ. ភស្តុតាងនោះមិនស្ថិតក្នុងទម្រង់ដើម។

មាត្រា ១១.- ការបង្កើត និងសុពលភាពកិច្ចសន្យា

១. ច្បាប់នេះកំណត់ថា ក្នុងការបង្កើតកិច្ចសន្យា សំណើ និង ស្វ៊ីការ អាចត្រូវបានធ្វើឡើងតាមមធ្យោបាយទំនាក់ទំនងអេឡិចត្រូនិក។

២. នៅពេលណាដែលទំនាក់ទំនងអេឡិចត្រូនិកត្រូវបានប្រើប្រាស់ ដើម្បីបង្កើតកិច្ចសន្យាកិច្ចសន្យានោះមានសុពលភាពអាចអនុវត្តបាន។

មាត្រា ១២.- អានុភាពរវាងគូភាគី

អ្នកធ្វើ និង អ្នកទទួលនៃទំនាក់ទំនងអេឡិចត្រូនិកមិនត្រូវបដិសេធអានុភាពគតិយុត្តិសុពលភាព និងភាពអាចអនុវត្តបានចំពោះការបង្ហាញនូវ ឬសេចក្តីថ្លែងផ្សេងៗរបស់ខ្លួនឡើយ។

មាត្រា ១៣.- ការកែប្រែដោយមានការព្រមព្រៀងរបស់គូភាគី

១. បញ្ញត្តិដែលពាក់ព័ន្ធនឹងជំពូកទី២ អាចធ្វើការកែប្រែបានដោយមានកិច្ចព្រមព្រៀងរវាងគូភាគីដែលចូលរួមក្នុងការបង្កើត ការធ្វើ ការទទួល ការរក្សាទុក ឬដំណើរការទំនាក់ទំនងអេឡិចត្រូនិក លើកលែងតែមានចែងផ្សេងពីនេះក្នុងកិច្ចព្រមព្រៀងដើម ។

២. ទោះជាមានបញ្ញត្តិដូចមានចែងក្នុងជំពូក២ គូភាគីនៃកិច្ចសន្យា ឬក្នុងប្រតិបត្តិការណាមួយ ក៏អាច៖

- ក. ហាមឃាត់មិនឲ្យប្រើប្រាស់កំណត់ត្រាតាមប្រព័ន្ធអេឡិចត្រូនិក ការទំនាក់ទំនងអេឡិចត្រូនិក ឬហត្ថលេខាតាមប្រព័ន្ធអេឡិចត្រូនិកក្នុងកិច្ចសន្យា ឬប្រតិបត្តិការណាមួយតាមរយៈកិច្ចព្រមព្រៀង។ ឬ
- ខ. ដាក់លក្ខខណ្ឌតម្រូវបន្ថែមផ្សេងៗដែលពាក់ព័ន្ធនឹងទម្រង់ ឬយថាភូតភាពនៃកិច្ចសន្យា ឬប្រតិបត្តិការតាមរយៈកិច្ចព្រមព្រៀង។

ជំពូកទី៣

ដំណើរការទំនាក់ទំនង

15

មាត្រា ១៤.- ពេលវេលា និងទីកន្លែងនៃការបញ្ជូនចេញ និងទទួលទំនាក់ទំនងអេឡិចត្រូនិក

១. ទំនាក់ទំនងអេឡិចត្រូនិកមួយត្រូវបានបញ្ជូនចេញនៅពេលដែល៖

ក. ទំនាក់ទំនងអេឡិចត្រូនិកនោះចាកចេញពីប្រព័ន្ធព័ត៌មានដែលស្ថិតនៅក្រោមការគ្រប់គ្រងរបស់អ្នកធ្វើ ឬ របស់ភាគីដែលធ្វើជំនួសក្នុងនាមអ្នកធ្វើ ឬ

ខ. ក្នុងករណីដែលទំនាក់ទំនងអេឡិចត្រូនិកនោះមិនទាន់បានចាកចេញពីប្រព័ន្ធ

ព័ត៌មានដែលស្ថិតក្រោមការគ្រប់គ្រងរបស់អ្នកធ្វើ ឬ របស់ភាគីដែលធ្វើជំនួស
ទំនាក់ទំនងអេឡិចត្រូនិកមួយត្រូវបានបញ្ជូនចេញនៅពេលដែលទំនាក់ទំនងអេ
ឡិចត្រូនិកនោះត្រូវបានទទួល

- ២. ពេលវេលានៃការទទួលទំនាក់ទំនងអេឡិចត្រូនិក គឺពេលដែលទំនាក់ទំនងអេឡិច
ត្រូនិកនោះ អាចទាញយកបានដោយអ្នកទទួលនៅក្នុងអាស័យដ្ឋានអេឡិចត្រូនិក
ដែលអ្នកទទួលបានបញ្ជាក់ជាមុន។ ទំនាក់ទំនងអេឡិចត្រូនិកត្រូវបានសន្មតថាបានទទួល
នៅទីកន្លែងដែលជាទីតាំងអាជីវកម្មរបស់អ្នកទទួល។
- ៣. ប្រសិនបើទំនាក់ទំនងអេឡិចត្រូនិកមិនត្រូវបានផ្តល់ឲ្យអ្នកទទួល នោះពេលវេលា
ដែលទទួលបានទំនាក់ទំនងអេឡិចត្រូនិកនោះ គឺជាពេលវេលាដែលទំនាក់ទំនង
អេឡិចត្រូនិកអាចទាញយកបានដោយអ្នកទទួលតាមរយៈអាសយដ្ឋានមួយ ហើយអ្នក
ទទួលបានទទួលដឹងអំពីការធ្វើចេញទំនាក់ទំនងអេឡិចត្រូនិកទៅកាន់អាសយដ្ឋាន
នោះ។ ទំនាក់ទំនងអេឡិចត្រូនិកនោះត្រូវបានសន្មតថាបានទទួលនៅទីកន្លែងដែល
ជាទីតាំងអាជីវកម្មរបស់អ្នកទទួល។
- ៤. ទំនាក់ទំនងអេឡិចត្រូនិកត្រូវបានសន្មតថាបានទទួលដោយអ្នកទទួលនៅពេលវាទៅ
ដល់អាស័យដ្ឋានអេឡិចត្រូនិករបស់អ្នកទទួល។ ទំនាក់ទំនងអេឡិចត្រូនិកនោះ ត្រូវ
បានសន្មតថាបានទទួលនៅទីកន្លែងដែលជាទីតាំងអាជីវកម្មរបស់អ្នកទទួល។
- ៥. ទំនាក់ទំនងអេឡិចត្រូនិកមួយត្រូវបានសន្មតថាបានបញ្ជូនចេញពីទីតាំងអាជីវកម្ម
របស់អ្នកធ្វើ ទោះបីទំនាក់ទំនងអេឡិចត្រូនិកនោះត្រូវបានធ្វើចេញពីទីតាំងណាក៏
ដោយ។

មាត្រា ១៥.- ការអញ្ជើញឲ្យបង្កើតសំណើ

រាល់ការស្នើសុំចុះកិច្ចសន្យាតាមរយៈប្រព័ន្ធព័ត៌មានដែលធ្វើឡើងដោយទំនាក់ទំនងអេឡិច
ត្រូនិក ហើយដែលមិនសំដៅដល់បុគ្គលណាមួយជាក់លាក់ ត្រូវចាត់ទុកថាជាការអញ្ជើញឱ្យធ្វើ
សំណើបង្កើតកិច្ចសន្យា លុះត្រាតែសំណើបង្កើតកិច្ចសន្យាមានបង្ហាញឲ្យឃើញច្បាស់អំពីឆន្ទៈ
របស់បុគ្គលដែលបានបង្កើតសំណើនោះ ថាខ្លួននឹងត្រូវជាប់កាតព្វកិច្ចលុះត្រាតែមានស្វ័យការ
ហើយនៅពេលដែលមានស្វ័យការ ការអញ្ជើញនោះត្រូវចាត់ទុកថាជាសំណើ។

១០៣៣ 15 ១៧ ០១៧

សំណើមាត្រា ១៥ ថ្មី - ការអញ្ជើញឲ្យបង្កើតសំណើ *១៥១១*

រាល់ការស្នើសុំចុះកិច្ចសន្យាតាមរយៈប្រព័ន្ធអេឡិចត្រូនិកដែលមិនសំដៅដល់បុគ្គលណាមួយជាក់លាក់ត្រូវបានចាត់ទុកថាជាការអញ្ជើញឱ្យធ្វើសំណើបង្កើតកិច្ចសន្យាតែប៉ុណ្ណោះ ប៉ុន្តែវានឹងត្រូវចាត់ទុកថាជាសំណើរនៅពេលដែលសំណើបង្កើតកិច្ចសន្យានោះបានបង្ហាញឲ្យឃើញច្បាស់អំពីធនៈរបស់បុគ្គលដែលបានបង្កើតសំណើនោះថាខ្លួននឹងត្រូវជាប់កាតព្វកិច្ច នៅពេលដែលមានស្វ័យការ។

មាត្រា ១៦ - ការប្រើប្រាស់ប្រព័ន្ធសារស្វ័យប្រវត្តិសម្រាប់បង្កើតកិច្ចសន្យា

កិច្ចសន្យាដែលបង្កើតឡើង ដោយអន្តរកម្មរវាងប្រព័ន្ធសារស្វ័យប្រវត្តិជាមួយបុគ្គល ឬជាមួយប្រព័ន្ធសារស្វ័យប្រវត្តិផ្សេងទៀត មិនត្រូវបានជំទាស់អំពីសុពលភាព ឬភាពដែលអាចតតាំងបានរបស់កិច្ចសន្យានោះ ដោយគ្រាន់តែផ្អែកលើមូលដ្ឋានអវត្តមាននៃបុគ្គលក្នុងការពិនិត្យ ឬចូលអន្តរាគមក្នុងសកម្មភាពនីមួយៗដែលធ្វើឡើងដោយប្រព័ន្ធសារស្វ័យប្រវត្តិ ឬក្នុងការពិនិត្យ ឬចូលអន្តរាគមដើម្បីបង្កើតកិច្ចសន្យានោះឡើយ។

មាត្រា ១៧ - កំហុសឆ្គងក្នុងទំនាក់ទំនងអេឡិចត្រូនិក

នៅពេលដែលបុគ្គលបញ្ចូលព័ត៌មានខុសនៅក្នុងទំនាក់ទំនងអេឡិចត្រូនិកមួយ ដែលបានដោះដូរជាមួយភាគីម្ខាងទៀតតាមរយៈប្រព័ន្ធស្វ័យប្រវត្តិ ហើយប្រព័ន្ធស្វ័យប្រវត្តិនោះមិនផ្តល់ឱកាសឲ្យបុគ្គលនោះធ្វើការកែប្រែនូវព័ត៌មានដែលខុស នោះបុគ្គលឬភាគីដែលជំនួសមុខឲ្យបុគ្គលដែលធ្វើសកម្មភាពនោះ មានសិទ្ធិកែតម្រូវ ឬ ដកចេញពីទំនាក់ទំនងអេឡិចត្រូនិកនូវព័ត៌មានដែលខុសនោះបាន ក្នុងករណីដែល៖

- ១. បុគ្គលនោះជូនដំណឹងទៅភាគីម្ខាងទៀតអំពីកំហុសដែលបានកើតឡើងឲ្យបានឆាប់បំផុតតាមលទ្ធភាពដែលអាចធ្វើទៅបាន ក្រោយពីបានដឹងអំពីកំហុសនោះ ហើយត្រូវបង្ហាញថាខ្លួនបានបញ្ចូលព័ត៌មានខុសនៅក្នុងទំនាក់ទំនងអេឡិចត្រូនិកនោះ និង
- ២. បុគ្គលនោះមិនទទួលបានផលប្រយោជន៍ណាមួយ ដោយសារការបញ្ចូលព័ត៌មានខុសនេះ មុនពេលដែលខ្លួនធ្វើការជូនដំណឹងទៅភាគីម្ខាងទៀត

សំណើមាត្រា ១៧ ថ្មី - កំហុសឆ្គងក្នុងទំនាក់ទំនងអេឡិចត្រូនិក

នៅពេលដែលបុគ្គលបញ្ចូលព័ត៌មានខុសនៅក្នុងទំនាក់ទំនងអេឡិចត្រូនិកមួយ ដែលបានដោះដូរជាមួយភាគីម្ខាងទៀតតាមរយៈប្រព័ន្ធស្វ័យប្រវត្តិ ហើយប្រព័ន្ធស្វ័យប្រវត្តិនោះមិនផ្តល់ឱកាសឲ្យបុគ្គលនោះធ្វើការកែប្រែនូវព័ត៌មានដែលខុស នោះបុគ្គលឬភាគីដែលជំនួសមុខឲ្យបុគ្គល

ដែលធ្វើសកម្មភាពនោះ មានសិទ្ធិកែតម្រូវ ឬ ដកចេញពីទំនាក់ទំនងអេឡិចត្រូនិកនូវព័ត៌មាន ដែលខុសនោះបាន ក្នុងករណីដែល៖

១. បុគ្គលនោះជូនដំណឹងទៅភាគីម្ខាងទៀតអំពីកំហុសដែលបានកើតឡើងឲ្យបានឆាប់ បំផុតតាមលទ្ធភាពដែលអាចធ្វើទៅបាន ក្រោយពីបានដឹងអំពីកំហុសនោះ ហើយត្រូវបង្ហាញថា ខ្លួនបានបញ្ចូលព័ត៌មានខុសនៅក្នុងទំនាក់ទំនងអេឡិចត្រូនិកនោះ ឬដែលធ្វើឡើងបានក្នុង ករណីមិនទាន់ធ្វើស្វ័យការ ឬប្រតិបត្តិការមិនទាន់ត្រូវបានអនុវត្ត និង

២. បុគ្គលនោះមិនទទួលបានផលប្រយោជន៍ណាមួយ ដោយសារការបញ្ចូលព័ត៌មានខុស នេះ មុនពេលដែលខ្លួនធ្វើការជូនដំណឹងទៅភាគីម្ខាងទៀត

ជំពូកទី ៤

កំណត់ត្រាអេឡិចត្រូនិក និងហត្ថលេខាឌីជីថលដែលមានសុវត្ថិភាព

មាត្រា ១៨.- កំណត់ត្រាអេឡិចត្រូនិកដែលមានសុវត្ថិភាព

ប្រសិនបើនីតិវិធីសុវត្ថិភាពត្រូវបានប្រើប្រាស់ត្រឹមត្រូវចំពោះកំណត់ត្រាអេឡិចត្រូនិកមួយ ដើម្បីបញ្ជាក់ថាកំណត់ត្រាអេឡិចត្រូនិកនោះមិនត្រូវបានកែប្រែ ចាប់តាំងពីពេលដាក់លាក់ណា មួយ កំណត់ត្រានេះត្រូវបានចាត់ទុកថាជាកំណត់ត្រាអេឡិចត្រូនិកដែលមានសុវត្ថិភាព គិតចាប់ ពីពេលដាក់លាក់នោះ រហូតដល់ពេលធ្វើការពិនិត្យបញ្ជាក់។

មាត្រា ១៩.- ហត្ថលេខាអេឡិចត្រូនិកដែលមានសុវត្ថិភាព

តាមរយៈការអនុវត្តនីតិវិធីសុវត្ថិភាព ហត្ថលេខាអេឡិចត្រូនិកមួយ អាចត្រូវបានពិនិត្យ បញ្ជាក់បាននៅពេលដែល៖

- ១. ហត្ថលេខានោះជាកម្មសិទ្ធិផ្ទាល់របស់បុគ្គលដែលប្រើប្រាស់វា។
- ២. ហត្ថលេខានោះមានសមត្ថភាពបញ្ជាក់អំពីអត្តសញ្ញាណរបស់បុគ្គលនោះ
- ៣. ហត្ថលេខានោះត្រូវបានបង្កើតតាមរបៀប ឬដោយប្រើប្រាស់មធ្យោបាយមួយដែល ស្ថិតនៅក្រោមការត្រួតពិនិត្យផ្តាច់មុខរបស់បុគ្គលដែលប្រើប្រាស់វា និង
- ៤. ហត្ថលេខា ដែលបានភ្ជាប់ទៅនឹងកំណត់ត្រាអេឡិចត្រូនិកតាមរបៀបណាមួយ នៅ ពេលដែលកំណត់ត្រាអេឡិចត្រូនិកត្រូវបានផ្លាស់ប្តូរ ហត្ថលេខាអេឡិចត្រូនិកនោះនឹង ត្រូវអស់សុពលភាព។

ហត្ថលេខាដែលមានលក្ខណៈខាងលើនេះ ត្រូវចាត់ទុកថាជាហត្ថលេខាអេឡិចត្រូនិកមាន សុវត្ថិភាព។

4/10/2017

សំណើមាត្រា ១៩ ថ្មី.- ហត្ថលេខា ឌីជីថលដែលមានសុវត្ថិភាព

ហត្ថលេខា ឌីជីថល ដែលមានសុវត្ថិភាពមួយ អាចត្រូវបានពិនិត្យបញ្ជាក់បាននៅពេលដែល៖

- ១. ហត្ថលេខានោះជាកម្មសិទ្ធិផ្ទាល់របស់បុគ្គលដែលប្រើប្រាស់វា។
- ២. ហត្ថលេខានោះមានសមត្ថភាពបញ្ជាក់អំពីអត្តសញ្ញាណរបស់បុគ្គលនោះ
- ៣. ហត្ថលេខានោះត្រូវបានបង្កើតតាមរបៀប ឬដោយប្រើប្រាស់មធ្យោបាយមួយដែលស្ថិតនៅក្រោមការត្រួតពិនិត្យផ្តាច់មុខរបស់បុគ្គលដែលប្រើប្រាស់វា និង
- ៤. ហត្ថលេខា ដែលបានភ្ជាប់ទៅនឹងកំណត់ត្រាអេឡិចត្រូនិកតាមរបៀបណាមួយ នៅពេលដែលកំណត់ត្រាអេឡិចត្រូនិកត្រូវបានផ្លាស់ប្តូរ ហត្ថលេខា ឌីជីថលនោះនឹងត្រូវអស់សុពលភាព។

ហត្ថលេខាដែលមានលក្ខណៈខាងលើនេះ ត្រូវចាត់ទុកថាជាហត្ថលេខា ឌីជីថលមានសុវត្ថិភាព។

មាត្រា ២០. ការសន្មតទាក់ទងនឹងកំណត់ត្រា និងហត្ថលេខា ឌីជីថលដែលមានសុវត្ថិភាព

១. រាល់ដំណើរការណាមួយដែលពាក់ព័ន្ធនឹងកំណត់ត្រាអេឡិចត្រូនិកសុវត្ថិភាព កំណត់ត្រាអេឡិចត្រូនិកនោះត្រូវបានសន្មតថាជាកំណត់ត្រាអេឡិចត្រូនិកដែលមានសុវត្ថិភាពនៅពេលដែលកំណត់ត្រានោះមិនត្រូវបានកែប្រែចាប់តាំងពីពេលដាក់លាក់ណាមួយ លើកលែងតែមានភស្តុតាងផ្ទុយ។

២. រាល់ដំណើរការណាមួយដែលពាក់ព័ន្ធនឹងហត្ថលេខា ឌីជីថលដែលមានសុវត្ថិភាព ហត្ថលេខា ឌីជីថលនោះត្រូវបានសន្មតថាជាហត្ថលេខា ឌីជីថលដែលមានសុវត្ថិភាព លុះត្រាតែ៖

- ក. ហត្ថលេខា ឌីជីថលសុវត្ថិភាពនោះ គឺជាហត្ថលេខារបស់រូបវន្តបុគ្គល ដែលបានចុះហត្ថលេខា និង
- ខ. ហត្ថលេខា ឌីជីថលសុវត្ថិភាព ត្រូវបានចុះហត្ថលេខាដោយរូបវន្តបុគ្គលដែលមានឆន្ទៈក្នុងការចុះហត្ថលេខា ឬបានឯកភាពលើកំណត់ត្រាអេឡិចត្រូនិកនោះ។

៣. ក្នុងករណីដែលគ្មានកំណត់ត្រាអេឡិចត្រូនិកសុវត្ថិភាព ឬហត្ថលេខា ឌីជីថលសុវត្ថិភាព គ្មានបទប្បញ្ញត្តិណាមួយនៅក្នុងជំពូក៤ អាចគ្រាន់តែជាមុនអំពីយថាភូតភាព ឬ សុក្រិតភាពនៃកំណត់ត្រាអេឡិចត្រូនិក ឬ ហត្ថលេខា ឌីជីថលនោះឡើយ។

មាត្រា ២១.- អាជ្ញាធរមានសមត្ថកិច្ចគ្រប់គ្រងនិងផ្តល់នីតិវិធីដើម្បីធានាសុវត្ថិភាពដែលបាន

កំណត់

ក្រសួងប្រៃសណីយ៍ និងទូរគមនាគមន៍ជាស្ថាប័នមានសមត្ថកិច្ចក្នុងការគ្រប់គ្រង និងផ្តល់
នីតិវិធីដើម្បីធានាសុវត្ថិភាពដែលបានកំណត់។ ស្ថាប័ននេះត្រូវផ្តល់នូវបទប្បញ្ញត្តិដែលទាក់ទង
នឹងនីតិវិធីដើម្បីធានាសុវត្ថិភាព ដោយរាប់បញ្ចូលទាំង៖

- ១. ការកំណត់លក្ខខណ្ឌដែលតាមរយៈនេះ ហត្ថលេខាឌីជីថលអាចត្រូវបានចាត់
ទុកជាហត្ថលេខាឌីជីថលដែលមានសុវត្ថិភាព។
- ២. ការកំណត់លក្ខខណ្ឌដែលតាមរយៈនេះ កំណត់ត្រាអេឡិចត្រូនិកអាចត្រូវបានចាត់
ទុកជាកំណត់ត្រាអេឡិចត្រូនិកដែលបានធានា និង
- ៣. បទប្បញ្ញត្តិ អាជ្ញាបណ្ណ ឬ សិទ្ធិអំណាចរបស់អ្នកផ្តល់នីតិវិធីដើម្បីធានាសុវត្ថិភាព ។

ជំពូកទី ៥

អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក

មាត្រា ២២.- ការទទួលខុសត្រូវរបស់អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូ

ត្រូនិក

- ១. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក មិនទទួលខុសត្រូវផ្នែក
រដ្ឋប្បវេណី ឬប្រហុទណ្ណពាក់ព័ន្ធនឹងព័ត៌មានដែលមានក្នុងកំណត់ត្រាអេឡិចត្រូនិកដែលពាក់ព័ន្ធនឹង
ការផ្តល់សេវារបស់អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកនោះឡើយ
ក្នុងករណីដែលខ្លួនមិនមែនជាអ្នកផ្ញើកំណត់ត្រានោះ និងក្នុងករណីដែល៖
 - ក. អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកនោះមិនបានដឹងថា
ព័ត៌មានដែលបានផ្ញើនោះបង្កឱ្យមានការទទួលខុសត្រូវផ្នែករដ្ឋប្បវេណីឬ
ប្រហុទណ្ណ ឬ
 - ខ. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកនោះមិនបានដឹង
អំពីអង្គហេតុឬកាលៈទេសៈដែលអាចឱ្យស្មានទុកថាព័ត៌មាននោះអាចបង្កឱ្យ
មានការទទួលខុសត្រូវផ្នែក រដ្ឋប្បវេណី ឬ ប្រហុទណ្ណ ឬ
 - គ. អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកបានដឹងនាពេល
ក្រោយថា ព័ត៌មាន ឬអង្គហេតុ ឬកាលៈទេសៈដែលអាចឱ្យស្មានទុកថា ព័ត៌មាន

នោះអាចបង្កឱ្យមានការទទួលខុសត្រូវខាងផ្នែករដ្ឋប្បវេណី ឬ ព្រហ្មទណ្ឌ ហើយ បានអនុវត្តតាមនីតិវិធីចំពោះព័ត៌មានខុសច្បាប់ និងការបរិហារកេរ្តិ៍រដ្ឋមានចែង ក្នុងមាត្រា ២៣ ខាងក្រោម។

២. អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក មិនតម្រូវឱ្យតាម ដានត្រួតពិនិត្យកំណត់ត្រាអេឡិចត្រូនិកណាមួយដែលដំណើរការដោយប្រព័ន្ធអេឡិចត្រូនិក ដែលស្ថិតក្រោមការគ្រប់គ្រងរបស់ខ្លួន ដើម្បីបញ្ជាក់ឲ្យច្បាស់ថាដំណើរការនៃកំណត់ត្រាអេឡិច ត្រូនិកនោះ អាចបង្កើតជាបទល្មើស ឬនាំឱ្យមានការទទួលខុសត្រូវរដ្ឋប្បវេណីនោះឡើយ។

៣. បញ្ញត្តិនៃមាត្រានេះមិនត្រូវយកមកអនុវត្តដើម្បីឱ្យអន្តរការី និងអ្នកផ្តល់សេវា ពាណិជ្ជកម្មតាមប្រព័ន្ធអេឡិចត្រូនិករួចផុតពី៖

- ក. កាតព្វកិច្ចដែលបង្កើតឡើងដោយច្បាប់ ឬបទដ្ឋាននានា-ឬ
- ខ. កាតព្វកិច្ចអនុលោមតាមបទបញ្ជា ឬសេចក្តីបង្គាប់របស់តុលាការ ឬអាជ្ញាធរ មានសមត្ថកិច្ចផ្សេងទៀត ឬ
- គ. កាតព្វកិច្ចតាមកិច្ចសន្យា។

សំណើមាត្រា ២២ ថ្មី.- ការទទួលខុសត្រូវរបស់អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធ អេឡិចត្រូនិក

១. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក មិនទទួលខុសត្រូវផ្នែក រដ្ឋប្បវេណីឬព្រហ្មទណ្ឌពាក់ព័ន្ធនឹងព័ត៌មានដែលមានក្នុងកំណត់ត្រាអេឡិចត្រូនិកដែលពាក់ព័ន្ធនឹង ការផ្តល់សេវារបស់អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកនោះឡើយ ក្នុងករណីដែលខ្លួនមិនមែនជាអ្នកផ្ញើកំណត់ត្រានោះ និងក្នុងករណីដែល៖

- ក. អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកនោះមិនបានដឹងថា ព័ត៌មានដែលបានផ្ញើនោះបង្កឱ្យមានការទទួលខុសត្រូវផ្នែករដ្ឋប្បវេណីឬ ព្រហ្មទណ្ឌ ឬ
- ខ. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកនោះមិនបានដឹង អំពីអង្គហេតុឬកាលៈទេសៈដែលអាចឱ្យស្មានទុកថាព័ត៌មាននោះអាចបង្កឱ្យ មានការទទួលខុសត្រូវផ្នែក រដ្ឋប្បវេណី ឬ ព្រហ្មទណ្ឌ ឬ
- គ. អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកបានដឹងនាពេល ក្រោយថា ព័ត៌មាន ឬអង្គហេតុ ឬកាលៈទេសៈដែលអាចឱ្យស្មានទុកថា ព័ត៌មាននោះ

អាចបង្កឱ្យមានការទទួលខុសត្រូវខាងផ្នែករដ្ឋប្បវេណី ឬ ព្រហ្មទណ្ឌ ហើយបាន
អនុវត្តតាមនីតិវិធីចំពោះព័ត៌មានខុសច្បាប់ និងការបរិហារកេរ្តិ៍ដូចមានចែងក្នុង
មាត្រា ២៣ ខាងក្រោម។

២. អន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក មិនតម្រូវឱ្យតាមដាន
ត្រួតពិនិត្យកំណត់ត្រាអេឡិចត្រូនិកណាមួយដែលដំណើរការដោយប្រព័ន្ធអេឡិចត្រូនិកដែលស្ថិត
ក្រោមការគ្រប់គ្រងរបស់ខ្លួន ទោះបីជាដំណើរការនៃកំណត់ត្រាអេឡិចត្រូនិកនោះ អាចបង្កើតជា
បទល្មើស ឬនាំឱ្យមានការទទួលខុសត្រូវរដ្ឋប្បវេណីនោះឡើយ លើកលែងតែមានបទប្បញ្ញត្តិ
ផ្សេងកំណត់ដោយក្រសួងស្ថាប័នមានសមត្ថកិច្ច។

៣. បញ្ញត្តិនៃមាត្រានេះមិនត្រូវយកមកអនុវត្តដើម្បីឱ្យអន្តរការី និងអ្នកផ្តល់សេវា
ពាណិជ្ជកម្មតាមប្រព័ន្ធអេឡិចត្រូនិករួចផុតពី៖

៧៧២

- ក. កាតព្វកិច្ចដែលបង្កើតឡើងដោយច្បាប់ ឬបទដ្ឋាននានា ឬ
- ខ. កាតព្វកិច្ចអនុលោមតាមបទបញ្ជា ឬសេចក្តីបង្គាប់របស់តុលាការ ឬអាជ្ញាធរ
មានសមត្ថកិច្ចផ្សេងទៀត ឬ
- គ. កាតព្វកិច្ចតាមកិច្ចសន្យា។

មាត្រា ២៣.- នីតិវិធីចំពោះព័ត៌មានខុសច្បាប់ និងការបរិហារកេរ្តិ៍

១. ក្នុងករណីដែលអន្តរការី ឬ អ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកបាន
ដឹងថាព័ត៌មានក្នុងកំណត់ត្រាអាចបង្កឱ្យមានការទទួលខុសត្រូវខាងផ្នែករដ្ឋប្បវេណីឬព្រហ្មទណ្ឌ
អន្តរការីឬអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកត្រូវចាត់វិធានការជាបន្ទាន់ ដូចខាង
ក្រោម៖

៧៧៣

- ក. ដកព័ត៌មានចេញពីប្រព័ន្ធព័ត៌មានដែលស្ថិតក្រោមការគ្រប់គ្រងរបស់អន្តរការី និង អ្នក
ផ្តល់សេវាពាណិជ្ជកម្មតាមប្រព័ន្ធអេឡិចត្រូនិក និងឈប់ផ្តល់សេវាពាក់ព័ន្ធនឹង
ព័ត៌មាននោះ។
- ខ. ជូនដំណឹងដល់ក្រសួងប្រៃសណីយ៍ និងទូរគមនាគមន៍ ឬស្ថាប័នពាក់ព័ន្ធនានាអំពី
អង្គហេតុ និងអត្តសញ្ញាណនៃជនសង្ស័យ។

២. ក្នុងករណីដែលអន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកដឹង
អំពីហេតុការណ៍ណាមួយ ឬស្ថានភាពណាមួយដែលអាចបណ្តាលឱ្យមានការទទួលខុសត្រូវខាង
ផ្នែករដ្ឋប្បវេណីឬព្រហ្មទណ្ឌ អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកត្រូវ
ចាត់វិធានការជាបន្ទាន់ដូចខាងក្រោម៖

ក. អនុវត្តតាមនីតិវិធីដូចមានចែងក្នុងក្រមនីតិវិធីរដ្ឋប្បវេណី ឬក្រមនីតិវិធីព្រហ្មទណ្ឌដែលមានជាធរមាន ឬក្រមសីលធម៌ពាក់ព័ន្ធនានា ឬ

ខ. ជូនដំណឹងដល់ដល់ក្រសួងប្រៃសណីយ៍ និងទូរគមនាគមន៍។

៣. នៅពេលដែលបានទទួលដំណឹងពាក់ព័ន្ធនឹងព័ត៌មានដូចមានចែងក្នុងកថាខណ្ឌ២ នៃមាត្រានេះ ក្រសួងប្រៃសណីយ៍និងទូរគមនាគមន៍ អាចបញ្ជាឱ្យអន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក៖

ក. ដកព័ត៌មានចេញពីប្រព័ន្ធព័ត៌មានដែលស្ថិតក្រោមការគ្រប់គ្រងរបស់ខ្លួន ឬ

ខ. ឈប់ផ្តល់សេវាដល់បុគ្គលនោះ ឬ

គ. ឈប់ផ្តល់សេវាពាក់ព័ន្ធនឹងកំណត់ត្រាអេឡិចត្រូនិក។

៤. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកមិនត្រូវទទួលខុសត្រូវ ទោះជាតាមរយៈកិច្ចសន្យា ឬក្រៅកិច្ចសន្យា ឬអនុលោមតាមច្បាប់ ប្រសិនបើអន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកផ្តល់សេវាដែលពាក់ព័ន្ធនឹងព័ត៌មាននៅក្នុង។

៥. បុគ្គលណាមួយដែលជូនដំណឹងអំពីសកម្មភាពខុសច្បាប់ទៅដល់អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក ដោយដឹងថាការជូនដំណឹងនោះខុសពីការពិត ឬមានលក្ខណៈបោកបញ្ឆោត ត្រូវទទួលខុសត្រូវខាងផ្នែករដ្ឋប្បវេណី ឬព្រហ្មទណ្ឌពីបទល្មើសនោះ។

សំណើមាត្រា ២៣ ថ្មី.- នីតិវិធីចំពោះព័ត៌មានខុសច្បាប់ និងការបរិហារកេរ្តិ៍

១. ក្នុងករណីដែលអន្តរការី ឬ អ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកបានដឹងថាព័ត៌មានក្នុងកំណត់ត្រាអាចបង្កឱ្យមានការទទួលខុសត្រូវខាងផ្នែករដ្ឋប្បវេណីឬព្រហ្មទណ្ឌ អន្តរការីឬអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកត្រូវចាត់វិធានការជាបន្ទាន់ ដូចខាងក្រោម៖

ក. ដកព័ត៌មានចេញពីប្រព័ន្ធព័ត៌មានដែលស្ថិតក្រោមការគ្រប់គ្រងរបស់អន្តរការី និង អ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក និងឈប់ផ្តល់សេវាពាក់ព័ន្ធនឹងព័ត៌មាននោះ។

ខ. ជូនដំណឹងដល់ក្រសួងប្រៃសណីយ៍ និងទូរគមនាគមន៍ ឬស្ថាប័នពាក់ព័ន្ធនានាអំពីអង្គហេតុ និងអត្តសញ្ញាណនៃជនសង្ស័យ។

២. ក្នុងករណីដែលអន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកដឹងអំពីហេតុការណ៍ណាមួយ ឬស្ថានភាពណាមួយដែលអាចបណ្តាលឱ្យមានការទទួលខុសត្រូវខាង

ផ្នែករដ្ឋប្បវេណីឬព្រហ្មទណ្ឌ អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកត្រូវ ចាត់វិធានការជាបន្ទាន់ដូចខាងក្រោម៖

ក. អនុវត្តតាមនីតិវិធីដូចមានចែងក្នុងក្រមនីតិវិធីរដ្ឋប្បវេណី ឬក្រមនីតិវិធីព្រហ្ម ទណ្ឌដែលមានជាធរមាន ឬក្រមសីលធម៌ពាក់ព័ន្ធនានា ឬ

ខ. ជូនដំណឹងដល់ដល់ក្រសួងប្រៃសណីយ៍ និងទូរគមនាគមន៍ ឬក្រសួង-ស្ថាប័ន មានសមត្ថកិច្ចពាក់ព័ន្ធ។

៣. នៅពេលដែលបានទទួលដំណឹងពាក់ព័ន្ធនឹងព័ត៌មានដូចមានចែងក្នុងកថាខណ្ឌ២ នៃ មាត្រានេះ ក្រសួងប្រៃសណីយ៍និងទូរគមនាគមន៍ ឬក្រសួង-ស្ថាប័នមានសមត្ថកិច្ចពាក់ព័ន្ធ អាច បញ្ជាឱ្យអន្តរការីនិងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក៖

ក. ដកព័ត៌មានចេញពីប្រព័ន្ធព័ត៌មានដែលស្ថិតក្រោមការគ្រប់គ្រងរបស់ខ្លួន ឬ

ខ. ផ្អាក ឬ ឈប់ផ្តល់សេវាដល់បុគ្គលនោះ ឬ

គ. ផ្អាក ឬ ឈប់ផ្តល់សេវាពាក់ព័ន្ធនឹងកំណត់ត្រាអេឡិចត្រូនិក។

៤. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកមិនត្រូវទទួលខុស ត្រូវ ទោះជាតាមរយៈកិច្ចសន្យា ឬក្រៅកិច្ចសន្យា ឬអនុលោមតាមច្បាប់ ប្រសិនបើអន្តរការី និង អ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកផ្តល់សេវាដែលពាក់ព័ន្ធនឹងព័ត៌មាននៅក្នុង កំណត់ត្រា ឬអនុវត្តដោយសុច្ឆន្ទៈទៅតាមបទបញ្ជារបស់ក្រសួងប្រៃសណីយ៍ និងទូរគមនាគមន៍ ឬក្រសួង-ស្ថាប័នមានសមត្ថកិច្ចពាក់ព័ន្ធ។

៥. បុគ្គលណាមួយដែលជូនដំណឹងអំពីសកម្មភាពខុសច្បាប់ទៅដល់អន្តរការី និងអ្នកផ្តល់ សេវាពាណិជ្ជកម្មតាមប្រព័ន្ធអេឡិចត្រូនិក ដោយដឹងថាការជូនដំណឹងនោះខុសពីការពិត ឬមាន លក្ខណៈបោកបញ្ឆោត ត្រូវទទួលខុសត្រូវខាងផ្នែករដ្ឋប្បវេណី ឬព្រហ្មទណ្ឌពីបទល្មើសនោះ។

មាត្រា ២៤.- ក្រមសីលធម៌ និង បទប្បញ្ញត្តិសម្រាប់ អន្តរការី និងអ្នកផ្តល់សេវាពាណិជ្ជកម្មតាម ប្រព័ន្ធអេឡិចត្រូនិក

១. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកត្រូវអនុវត្តតាមក្រម សីលធម៌ និងបទប្បញ្ញត្តិនានាពាក់ព័ន្ធនឹងពាណិជ្ជកម្មតាមប្រព័ន្ធអេឡិចត្រូនិកដែលកំណត់ដោយ ប្រកាសអន្តរក្រសួង រវាងក្រសួងប្រៃសណីយ៍និងទូរគមនាគមន៍ និងក្រសួងពាណិជ្ជកម្ម។

២. ក្រមសីលធម៌វិជ្ជាជីវៈ ឬ ក្រមសីលធម៌ដែលបានលើកឡើងក្នុងកថាខណ្ឌ ១ ខាង លើនេះនឹងត្រូវកំណត់ និង រៀបរៀងឡើងដោយមានការចូលរួមសហការរវាងក្រសួងប្រៃសណីយ៍

និង ទូរគមនាគមន៍ ក្រសួងពាណិជ្ជកម្ម និងអង្គការ ឬ សមាគមតំណាងអន្តរការី ឬ អ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក ឬ អ្នកប្រើប្រាស់។

សំណើមាត្រា ២៤ ថ្មី.- ក្រមសីលធម៌ និង បទប្បញ្ញត្តិសម្រាប់ អន្តរការី និងអ្នកផ្តល់សេវាពាណិជ្ជកម្ម តាមប្រព័ន្ធអេឡិចត្រូនិក

១. អន្តរការី និងអ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិកត្រូវអនុវត្តតាមក្រមសីលធម៌ និងបទប្បញ្ញត្តិនានាពាក់ព័ន្ធនឹងពាណិជ្ជកម្មតាមប្រព័ន្ធអេឡិចត្រូនិកដែលកំណត់ដោយប្រកាសអន្តរក្រសួង រវាងក្រសួងប្រៃសណីយ៍និងទូរគមនាគមន៍ និងក្រសួងពាណិជ្ជកម្ម។

២. ក្រមសីលធម៌វិជ្ជាជីវៈ ឬ ក្រមសីលធម៌ដែលបានលើកឡើងក្នុងកថាខណ្ឌ ១ ខាងលើនេះនឹងត្រូវកំណត់ និង រៀបរៀងឡើងដោយមានការចូលរួមសហការរវាងក្រសួងប្រៃសណីយ៍ និង ទូរគមនាគមន៍ ក្រសួងពាណិជ្ជកម្ម គណៈកម្មការមូលបត្រកម្ពុជា និង អង្គការ ឬ សមាគមតំណាងអន្តរការី ឬ អ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក ឬ អ្នកប្រើប្រាស់។

ជំពូកទី ៦

កិច្ចការពារអ្នកប្រើប្រាស់

មាត្រា ២៥.- ព័ត៌មានអប្បបរមាក្នុងពាណិជ្ជកម្មតាមប្រព័ន្ធអេឡិចត្រូនិក

១. បុគ្គលដែលប្រើប្រាស់ទំនាក់ទំនងអេឡិចត្រូនិកដើម្បីលក់ទំនិញ ឬសេវាទៅឱ្យអ្នកប្រើប្រាស់ត្រូវផ្តល់ព័ត៌មានត្រឹមត្រូវ ច្បាស់លាស់ និងងាយយល់បាន ហើយត្រូវមានព័ត៌មានយ៉ាងតិចដូចខាងក្រោម ៖

- ក. ឈ្មោះស្របច្បាប់របស់បុគ្គល អាសយដ្ឋានអាជីវកម្មដែលបានចុះបញ្ជី និងមធ្យោបាយអេឡិចត្រូនិកសម្រាប់ទំនាក់ទំនង ឬលេខទូរសព្ទ។
- ខ. ទម្រង់ទំនាក់ទំនងដែលរហ័ស ងាយស្រួល និង មានប្រសិទ្ធភាពរវាងអ្នកប្រើប្រាស់ជាមួយអ្នកលក់ ។
- គ. ខចែង លក្ខខណ្ឌ និងសោហ៊ុយរបស់ទំនិញ ឬសេវានានាដែលពាក់ព័ន្ធនឹងប្រតិបត្តិការពាណិជ្ជកម្ម ជាពិសេស ខចែងនិងលក្ខខណ្ឌ និងមធ្យោបាយទូទាត់ ប្រាក់ និងព័ត៌មានលម្អិតពាក់ព័ន្ធនឹងការដក ឬ លុបចោលការបញ្ជាទិញ ការបញ្ឈប់ការ ការប្រគល់ និងការប្តូរទំនិញ និង ការសងប្រាក់មកវិញ។
- ឃ. ទំនិញ និងសេវាជាក់ស្តែងដែលជាក់លាក់។

២. ព័ត៌មានដែលមានចែងក្នុងកថាខណ្ឌ (១) ត្រូវចាត់ទុកថាគ្រប់គ្រាន់សម្រាប់ឱ្យអ្នកប្រើប្រាស់អាចមានសមត្ថភាពក្នុងការសម្រេចចិត្តលើប្រតិបត្តិការពាណិជ្ជកម្ម និង សម្រាប់រកព័ត៌មាន

ដោយត្រឹមត្រូវជាព័ត៌មាន។

សំណើមាត្រា ២៥ ថ្មី.- ព័ត៌មានអប្បបរមាក្នុងពាណិជ្ជកម្មតាមប្រព័ន្ធអេឡិចត្រូនិក

១. បុគ្គលដែលប្រើប្រាស់ទំនាក់ទំនងអេឡិចត្រូនិកដើម្បីលក់ទំនិញ ឬសេវាទៅឱ្យអ្នកប្រើប្រាស់ត្រូវផ្តល់ព័ត៌មានត្រឹមត្រូវ ច្បាស់លាស់ និងងាយយល់បាន ហើយត្រូវមានព័ត៌មានយ៉ាងតិចដូចខាងក្រោម ៖

- ក. ឈ្មោះស្របច្បាប់របស់បុគ្គល អាសយដ្ឋានអាជីវកម្មដែលបានចុះបញ្ជី និងមធ្យោបាយអេឡិចត្រូនិកសម្រាប់ទំនាក់ទំនង ឬលេខទូរសព្ទ។
- ខ. ទម្រង់ទំនាក់ទំនងដែលរហ័ស ងាយស្រួល និង មានប្រសិទ្ធភាពរវាងអ្នកប្រើប្រាស់ជាមួយអ្នកលក់។
- គ. ខចែង លក្ខខណ្ឌ និងសោហ៊ុយរបស់ទំនិញ ឬសេវានានាដែលពាក់ព័ន្ធនឹងប្រតិបត្តិការពាណិជ្ជកម្ម ជាពិសេស ខចែង លក្ខខណ្ឌ និងមធ្យោបាយទូទាត់ប្រាក់ និងព័ត៌មានលម្អិតពាក់ព័ន្ធនឹងការដក ឬ លុបចោលការបញ្ជាទិញ ការបញ្ឈប់ការ ការប្រគល់ និងការប្តូរទំនិញ និង ការសងប្រាក់មកវិញ។
- ឃ. ទំនិញ និងសេវាជាក់ស្តែងដែលដាក់លក់។

២. ព័ត៌មានដែលមានចែងក្នុងកថាខណ្ឌ (១) ត្រូវចាត់ទុកថាគ្រប់គ្រាន់សម្រាប់ឱ្យអ្នកប្រើប្រាស់អាចមានសមត្ថភាពក្នុងការសម្រេចចិត្តលើប្រតិបត្តិការពាណិជ្ជកម្ម និង សម្រាប់រក្សាទុកដោយត្រឹមត្រូវជាព័ត៌មាន។

៣. បទប្បញ្ញត្តិនៃមាត្រានេះមិនយកមកអនុវត្តសម្រាប់វិស័យមូលបត្រឡើយ។

មាត្រា ២៦.- ទំនាក់ទំនងពាណិជ្ជកម្មដែលមិនបានស្នើសុំ

បុគ្គលណាក៏ដោយ ទោះបីជាមានទីតាំងអាជីវកម្មក្នុង ឬក្រៅព្រះរាជាណាចក្រកម្ពុជាដែលធ្វើទំនាក់ទំនងពាណិជ្ជកម្មដែលមិនបានស្នើសុំទៅកាន់អ្នកប្រើប្រាស់ដែលស្ថិតនៅក្នុង ឬក្រៅព្រះរាជាណាចក្រកម្ពុជា តាមរយៈប្រព័ន្ធផ្សព្វផ្សាយ ឬតាមរយៈអន្តរការី ឬអ្នកផ្តល់សេវាទូរគមនាគមន៍ ត្រូវផ្តល់ជម្រើសច្បាស់លាស់ និងងាយស្រួលសម្រាប់ឱ្យអ្នកប្រើប្រាស់អាចធ្វើការបដិសេធមិនទទួលយកទំនាក់ទំនងពាណិជ្ជកម្មដែលមិនបានស្នើសុំនោះ ។

មាត្រា ២៧.- ការការពារទិន្នន័យ

បុគ្គលណាដែលរក្សាព័ត៌មានជាលក្ខណៈឯកជនក្រោមទម្រង់អេឡិចត្រូនិក ត្រូវធានាថា៖

- ១. ព័ត៌មាននោះត្រូវបានការពារប្រកបដោយសុវត្ថិភាពគ្រប់កាលៈទេសៈសមហេតុផលដើម្បីចៀសវាង៖

សុវត្ថិភាព និងការរក្សាការសម្ងាត់នៃទំនាក់ទំនងអេឡិចត្រូនិក ឬការបង់ប្រាក់ និង

ង. លក្ខខណ្ឌដទៃផ្សេងទៀតពាក់ព័ន្ធនឹងគុណភាពនៃទំនាក់ទំនងអេឡិចត្រូនិក ការបង់ប្រាក់ដែលមានបញ្ជាក់ជាក់ស្តែងសម្រាប់ឯកសារជាក់លាក់ណាមួយ។

សំណើមាត្រា ២៩ ថ្មី.- ការទទួលស្គាល់ទំនាក់ទំនងអេឡិចត្រូនិកដោយស្ថាប័នរដ្ឋ

១. ក្រសួង ឬ ស្ថាប័នរាជរដ្ឋាភិបាលនានាអាចប្រើប្រាស់ទម្រង់អេឡិចត្រូនិកសម្រាប់សកម្មភាពដូចខាងក្រោម៖

- ក. ការចុះបញ្ជីឯកសារ ឬការបំពេញលក្ខខណ្ឌតម្រូវដែលកំណត់ថាឯកសារត្រូវបង្កើត ឬ រក្សាទុក ឬ ។
- ខ. ការចេញអាជ្ញាប័ណ្ណ ឬលិខិតអនុញ្ញាត ឬ ។
- គ. បញ្ញត្តិសម្រាប់មធ្យោបាយ និង របៀបក្នុងការទូទាត់ប្រាក់ ។
- ឃ. សកម្មភាពផ្សេងទៀតដែលកំណត់ដោយក្រសួង-ស្ថាប័នមានសមត្ថកិច្ចពាក់ព័ន្ធ។

២. នៅពេលដែល ក្រសួង ឬស្ថាប័នរាជរដ្ឋាភិបាលសម្រេចអនុវត្តកិច្ចការណាមួយដូចមានចែងក្នុងកថាខណ្ឌ១ ខាងលើ ក្រសួង ឬស្ថាប័ននោះអាចបញ្ជាក់៖

- ក. របៀប និងទម្រង់ ដែលទំនាក់ទំនងអេឡិចត្រូនិក ត្រូវចុះបញ្ជី បង្កើត រក្សាទុក ឬ បោះផ្សាយ និង ។
- ខ. ប្រភេទនៃហត្ថលេខាដែលតម្រូវឱ្យធ្វើនៅពេលដែលមានការតម្រូវឱ្យចុះហត្ថលេខាលើទំនាក់ទំនងអេឡិចត្រូនិកនោះ និង ។
- គ. របៀប និងទម្រង់ដែលហត្ថលេខានោះត្រូវភ្ជាប់ទៅលើទំនាក់ទំនងអេឡិចត្រូនិក និង ។
- ឃ. ដំណើរការគ្រប់គ្រង និងនីតិវិធីដែលសមស្របដើម្បីធានាភាពពេញលេញសុវត្ថិភាព និងការរក្សាការសម្ងាត់នៃទំនាក់ទំនងអេឡិចត្រូនិក ឬការបង់ប្រាក់ និង
- ង. លក្ខខណ្ឌដទៃផ្សេងទៀតពាក់ព័ន្ធនឹងគុណភាពនៃទំនាក់ទំនងអេឡិចត្រូនិក ការបង់ប្រាក់ដែលមានបញ្ជាក់ជាក់ស្តែងសម្រាប់ឯកសារជាក់លាក់ណាមួយ។

ភស្តុតាងអេឡិចត្រូនិក

មាត្រា ៣០.- ការទទួលយកជាទូទៅនៃភស្តុតាងអេឡិចត្រូនិក

០១/២០១៤: ២៧/២១/២០១៤ ៤ ឆ្នាំ

គ្មានបទប្បញ្ញត្តិនៃវិធានស្តីពីភស្តុតាងណាមួយដែលយកមកអនុវត្ត ដើម្បីបដិសេធការ ទទួលយកកំណត់ត្រាអេឡិចត្រូនិក ធ្វើជាភស្តុតាងដោយគ្រាន់តែសម្លាងលើមូលដ្ឋានថា វាជា កំណត់ត្រាអេឡិចត្រូនិកនោះឡើយ ទោះបីជាភស្តុតាងនោះមិនស្ថិតក្នុងទម្រង់ដើមក៏ដោយ។

មាត្រា ៣១.- សុក្រឹតភាពនៃប្រព័ន្ធអេឡិចត្រូនិក

១. នៅក្នុងនីតិវិធីតាមផ្លូវច្បាប់ សុពលភាពនៃភស្តុតាងអេឡិចត្រូនិកអាចត្រូវបានបញ្ជាក់ តាមរយៈសុក្រឹតភាពនៃប្រព័ន្ធអេឡិចត្រូនិក ដែលបានកត់ត្រា ឬរក្សាទុកនូវទិន្នន័យណាមួយ។

២. លើកលែងតែមានភស្តុតាងផ្ទុយ សុក្រឹតភាពនៃប្រព័ន្ធអេឡិចត្រូនិក ដែលកំណត់ត្រា អេឡិចត្រូនិកត្រូវបានកត់ត្រាឬរក្សាទុក ត្រូវបានគេសន្មតក្នុងនីតិវិធីតាមផ្លូវច្បាប់ដូចខាងក្រោម៖

ក. នៅពេលដែលមានភស្តុតាងគាំទ្រដល់អង្គហេតុណាមួយដែលបញ្ជាក់ថាប្រព័ន្ធ អេឡិចត្រូនិក ឬឧបករណ៍ស្រដៀងគ្នាផ្សេងទៀត បានដំណើរការជាប្រក្រតី នៅគ្រប់រយៈពេលសំខាន់ៗ ឬក្នុងករណីដែលប្រព័ន្ធអេឡិចត្រូនិក ឬឧបករណ៍ ស្រដៀងគ្នាផ្សេងទៀតនោះមិនបានដំណើរការជាប្រក្រតី ឬឈប់ដំណើរការ ទាំងស្រុង តែសុក្រឹតភាពនៃកំណត់ត្រា មិនរងការប៉ះពាល់ដោយសារស្ថាន ភាពទាំងនោះទេ ហើយគ្មានមូលហេតុសមស្របណាផ្សេងទៀតដែលចោទជា មន្ទិលសង្ស័យលើសុក្រឹតភាពនៃកំណត់ត្រានោះឡើយ ឬ

ខ. នៅពេលដែលមានភស្តុតាងអាចបង្ហាញបានថា កំណត់ត្រាអេឡិចត្រូនិកត្រូវ បានកត់ត្រាចូល ឬរក្សាទុក ដោយភាគីដែលចូលរួមនៅក្នុងនីតិវិធីតាមផ្លូវ គុណការនោះ ហើយដែលភាគីមានផលប្រយោជន៍ប្រឆាំងទៅនឹងភាគីម្ខាង ទៀតដែលមានបំណងប្រើប្រាស់កំណត់ត្រាអេឡិចត្រូនិកនោះ ឬ

គ. នៅពេលដែលមានភស្តុតាងអាចបង្ហាញបានថា កំណត់ត្រាអេឡិចត្រូនិកត្រូវ បានកត់ត្រាចូល ឬរក្សាទុកតាមធម្មតា និងក្នុងគោលបំណងអាជីវកម្មធម្មតា ដោយរូបវន្តបុគ្គល ដែលមិនមែនជាភាគីនៅក្នុងនីតិវិធីតាមផ្លូវច្បាប់ ហើយរូប វន្តបុគ្គលនោះមិនបានកត់ត្រាចូល ឬរក្សាទុកនូវកំណត់ត្រាអេឡិចត្រូនិក

ក្រោមការគ្រប់គ្រងរបស់ភាគីដែលមានបំណងប្រើប្រាស់កំណត់ត្រាអេឡិចត្រូនិក

ត្រួតពិនិត្យនោះ។

មាត្រា ៣២.- សុក្រឹតភាពនៃព័ត៌មាន

(គ្រួសារ ០១០១ | ០១១ ២២១១១ ៧១៥០៧៧)

១. លើកលែងតែមានភស្តុតាងផ្ទុយពីនេះ កំណត់ត្រាអេឡិចត្រូនិកដែលបានកត់ត្រា ឬ រក្សាទុកនៅក្នុងប្រព័ន្ធអេឡិចត្រូនិក ត្រូវបានសន្មត់ថាមានសុក្រឹតភាពនៅក្នុងនីតិវិធីតាមផ្លូវច្បាប់ ប្រសិនបើកំណត់ត្រាអេឡិចត្រូនិកនោះ៖

- ក. នៅពេញលេញ និងគ្មានការកែប្រែ ក្រៅពីការធ្វើបដិវេទនាខ្សែអាណាមួយ ឬការផ្លាស់ប្តូរដែលមិនសំខាន់ណាមួយដែលកើតឡើងនៅក្នុងដំណើរការជាប្រក្រតីនៃទំនាក់ទំនង ការរក្សាទុក ឬ ការបង្ហាញ។
- ខ. ត្រូវបានបញ្ជាក់ ឬចុះហត្ថលេខានៅក្នុងប្រព័ន្ធដីជម្រក តាមរយៈមធ្យោបាយដែលផ្តល់ឲ្យដោយអ្នកផ្តល់នីតិវិធីសុវត្ថិភាពដែលមានអាជ្ញាបណ្ណត្រឹមត្រូវ។
- គ. មានសុក្រឹតភាព និងមានខ្លឹមសារដែលត្រូវបានបញ្ជាក់ដោយក្រសួងឬស្ថាប័នមានសមត្ថកិច្ច។
- ឃ. ត្រូវបានកត់ត្រាទុកនៅក្នុងឧបករណ៍រក្សាទុកដែលមិនអាចយកទៅធ្វើឡើងវិញជាថ្មីម្តងទៀតបាន ឬតាមមធ្យោបាយអេឡិចត្រូនិកផ្សេងទៀតដែលមិនអនុញ្ញាតឱ្យមានការកែប្រែទៅលើកំណត់ត្រាអេឡិចត្រូនិក។
- ង. ត្រូវបានត្រួតពិនិត្យ និងបញ្ជាក់ពីសុក្រឹតភាព ដោយអ្នកជំនាញដែលត្រូវបានតែងតាំងដោយតុលាការ។
- ច. នៅពេលដែលមានភស្តុតាងគាំទ្រដល់អង្គហេតុណាមួយ ដែលបញ្ជាក់ថាប្រព័ន្ធអេឡិចត្រូនិក ឬឧបករណ៍ស្រដៀងគ្នាផ្សេងទៀត បានដំណើរការជាប្រក្រតីនៅគ្រប់រយៈពេលសំខាន់ៗ ឬក្នុងករណីដែលប្រព័ន្ធអេឡិចត្រូនិក ឬឧបករណ៍ស្រដៀងគ្នាផ្សេងទៀតនោះមិនបានដំណើរការជាប្រក្រតី ឬឈប់ដំណើរការទាំងស្រុង តែសុក្រឹតភាពនៃកំណត់ត្រា មិនរងការប៉ះពាល់ដោយសារស្ថានភាពទាំងនោះទេ ហើយគ្មានមូលហេតុសមស្របណាផ្សេងទៀតដែលចោទជាមន្ទិលសង្ស័យលើសុក្រឹតភាពនៃកំណត់ត្រានោះឡើយ ឬ
- ឆ. នៅពេលដែលមានភស្តុតាងអាចបង្ហាញបានថា កំណត់ត្រាអេឡិចត្រូនិកត្រូវបានកត់ត្រា ឬរក្សាទុក ដោយភាគីដែលចូលរួមនៅក្នុងនីតិវិធីតាមផ្លូវច្បាប់នោះ

ហើយដែលភាគីមានទំនាស់ផលប្រយោជន៍ ទៅនឹងភាគីម្ខាងទៀត ដែលមាន
បំណងប្រើប្រាស់កំណត់ត្រាអេឡិចត្រូនិកនោះឬ

២. នៅពេលដែលមានភស្តុតាងអាចបង្ហាញបានថា កំណត់ត្រាអេឡិចត្រូនិកត្រូវបានកត់
ត្រា ឬរក្សាទុកតាមធម្មតា និងក្នុងគោលបំណងអាជីវកម្មធម្មតា ដោយរូបវន្តបុគ្គលដែលមិនមែន
ជាភាគីនៅក្នុងនីតិវិធីតាមផ្លូវច្បាប់ ហើយរូបវន្តបុគ្គលនោះមិនបានកត់ត្រា ឬរក្សាទុកនូវកំណត់
ត្រាអេឡិចត្រូនិក ក្រោមការគ្រប់គ្រងរបស់ភាគីដែលមានបំណងប្រើប្រាស់កំណត់ត្រាអេឡិច
ត្រូនិកនោះ។

៣. នៅពេលដែលរបាយការណ៍ ត្រូវបានកត់ត្រាទុកនៅក្នុងកំណត់ត្រាអេឡិចត្រូនិក
ដែលត្រូវបានបង្កើតឡើងដោយប្រព័ន្ធអេឡិចត្រូនិក មិនត្រូវបានចាត់ទុកថាជាពាក្យចាមអាណាម
ទេនោះ របាយការណ៍ទាំងនោះអាចទទួលយកបាន ប្រសិនបើលក្ខខណ្ឌ ដូចដែលមានចែងនៅ
ក្នុងកថាខណ្ឌ២ ទាក់ទងនឹងកំណត់ត្រាអេឡិចត្រូនិកនោះត្រូវបានបំពេញ។

មាត្រា ៣៣.- ឯកសារដែលបានបោះពុម្ពចេញ

កំណត់ត្រាអេឡិចត្រូនិកដែលបានធ្វើឡើងនៅក្នុងទម្រង់ជាឯកសារដែលបានបោះពុម្ពចេញ
ហើយដែលបានអនុវត្តផ្នែកលើឬប្រើប្រាស់យ៉ាងច្បាស់លាស់ និងស្របទៅនឹងនីតិវិធីតាមផ្លូវច្បាប់
ត្រូវចាត់ទុកជាកំណត់ត្រាសម្រាប់គោលបំណងប្រើប្រាស់ជាភស្តុតាងបាន។

មាត្រា ៣៤.- បន្ទុកក្នុងការបង្ហាញអំពីយថាភូតភាពនៃភស្តុតាងអេឡិចត្រូនិក

១. បុគ្គលដែលស្នើសុំបង្ហាញកំណត់ត្រាអេឡិចត្រូនិកតាមនីតិវិធីណាមួយ បុគ្គលនោះត្រូវ
មានបន្ទុកបង្ហាញពីយថាភូតភាពនៃកំណត់ត្រាអេឡិចត្រូនិកដោយមានភស្តុតាង គាំទ្រដល់
កំណត់ត្រាដែលបុគ្គលនោះបានបង្ហាញ។

២. ក្នុងករណីដែលមានបទប្បញ្ញត្តិណាមួយ ការពារបុគ្គលងាយរងគ្រោះហើយដែលមាន
កំណត់អំពីបន្ទុកនៃភស្តុតាងដែលមានអត្ថប្រយោជន៍ដល់បុគ្គលទាំងនោះច្រើនជាងច្បាប់នេះ
បទប្បញ្ញត្តិនោះត្រូវមានអាទិភាពលើមាត្រានេះ។

មាត្រា ៣៥.- បទដ្ឋាននៃកំណត់ត្រាអេឡិចត្រូនិក

ក្នុងគោលបំណងកំណត់នៅក្នុងបទបញ្ញត្តិផ្សេងៗ អំពីកំណត់ត្រាអេឡិចត្រូនិកត្រូវបាន
ទទួលយក ឬមិនទទួលយក អាចបង្ហាញភស្តុតាងពាក់ព័ន្ធនឹងបទដ្ឋាន នីតិវិធី ការប្រើប្រាស់
ឬការអនុវត្តអំពីរបៀបដែលកំណត់ត្រាអេឡិចត្រូនិកនោះត្រូវបានកត់ត្រាចូល ឬរក្សាទុក បទដ្ឋាន
នីតិវិធី ការប្រើប្រាស់ ឬការអនុវត្តនោះត្រូវស្របទៅតាមប្រភេទនៃអាជីវកម្ម ឬកិច្ចការដែលប្រើ

ប្រាស់ ការកត់ត្រាចូល ឬការរក្សាទុកកំណត់ត្រាអេឡិចត្រូនិក ព្រមទាំងលក្ខណៈ និងគោល
បំណងនៃកំណត់ត្រាអេឡិចត្រូនិកនោះ។

មាត្រា ៣៦.- ការចេញសេចក្តីបញ្ជាក់យថាភូតភាព

គណៈកម្មាធិការជាតិរៀបចំការបោះឆ្នោត

១. ក្នុងករណីដែលបុគ្គលណាមួយមានបំណងចង់បង្ហាញយថាភូតភាពនៃកំណត់ត្រា
អេឡិចត្រូនិកមួយដើម្បីធ្វើជាភស្តុតាង បុគ្គលនោះអាចស្នើសុំភស្តុតាងនោះពីអ្នកជំនាញពាក់ព័ន្ធ
នឹងយថាភូតភាពនៃកំណត់ត្រាអេឡិចត្រូនិកនោះក្រោមទម្រង់ជាសេចក្តីបញ្ជាក់។

២. សេចក្តីបញ្ជាក់យថាភូតភាពដូចមានចែងក្នុងកថាខណ្ឌ១ ត្រូវរៀបចំដោយ៖

ក. បុគ្គលដែលមានតួនាទីទទួលខុសត្រូវពាក់ព័ន្ធនឹងប្រតិបត្តិការ ឬការគ្រប់គ្រង
អ្នកផ្តល់នីតិវិធីសុវត្ថិភាពជាក់លាក់ណាមួយ ឬអ្នកផ្តល់នីតិវិធីសុវត្ថិភាពដែល
ទទួលស្គាល់ដោយតុលាការ ឬ

ខ. អ្នកជំនាញដែលតែងតាំង ឬដែលទទួលស្គាល់ដោយតុលាការ។

មាត្រា ៣៧.- នីតិវិធីផ្សេងទៀតក្នុងការបង្កើតភស្តុតាងអេឡិចត្រូនិក

ជំនួស

បន្ថែមលើមធ្យោបាយបង្ហាញភស្តុតាងដូចមានចែងក្នុងមាត្រាមុនៗនៃច្បាប់នេះ ភស្តុតាង
អេឡិចត្រូនិកពាក់ព័ន្ធនឹងកំណត់ត្រាអេឡិចត្រូនិកមួយចំនួនអាចត្រូវបានបង្កើតឡើងដោយ
បច្ចេកទេសនិងនីតិវិធីផ្សេងទៀតបាន ដូចជាការបញ្ជាក់របស់ស្ថាប័នមានសមត្ថកិច្ច ដែលកត់ត្រា
នៅក្នុងទម្រង់ ដែលមិនអាចកែប្រែបាននិងកោសល្យវិច័យលើប្រព័ន្ធអេឡិចត្រូនិកក្នុងការស្រាវជ្រាវ
របស់តុលាការ។

មាត្រា ៣៨.- ការទទួលយកកំណត់ត្រាអេឡិចត្រូនិកពីបណ្តាប្រទេសផ្សេងទៀត

ស្តីពីការបញ្ជាក់

នៅពេលដែលភស្តុតាងអេឡិចត្រូនិកដែលមានការបញ្ជាក់ ពីយុត្តិធម៌ការនៃបណ្តាប្រទេស
ផ្សេងទៀត ត្រូវទទួលស្គាល់ជាភស្តុតាង ប្រសិនបើការបញ្ជាក់នោះមានសុក្រឹតភាពនៃប្រព័ន្ធ
អេឡិចត្រូនិកស្របតាមបទដ្ឋានដែលប្រហាក់ប្រហែលនឹងបទដ្ឋានដូចមានចែងក្នុងមាត្រា ៣៥
នៃច្បាប់នេះ។

១/០៩/០៧

មាត្រា ៣៩.- ការទទួលស្គាល់ព័ត៌មានអេឡិចត្រូនិកពីបណ្តាប្រទេសផ្សេងទៀត

ដើម្បីកំណត់ថាព័ត៌មានក្នុងទម្រង់អេឡិចត្រូនិកមួយអាចទទួលយកបាន ឬមិនអាចទទួលយក
បានឬអាចទទួលយកបានកម្រិតណា គឺមិនចាំបាច់គិតពីទីតាំងដែលព័ត៌មាននោះត្រូវបានបង្កើតឡើងឬ
ត្រូវបានប្រើប្រាស់ ឬទីកន្លែងនៃអាជីវកម្មដែលបានបង្កើតឡើងនោះឡើយ ឲ្យតែកំណត់ត្រាអេឡិច
ត្រូនិកនោះអាចចូលប្រើប្រាស់បាននៅក្នុងព្រះរាជាណាចក្រកម្ពុជា។

ការទូទាត់/ផ្ទេរប្រាក់ជាអេឡិចត្រូនិក

មាត្រា ៤០.- ប្រតិបត្តិការទូទាត់ជាអេឡិចត្រូនិក

បុគ្គលណាដែលធ្វើប្រតិបត្តិការប្រព័ន្ធទូទាត់ ផ្តល់សេវាទូទាត់ ចេញផ្សាយឧបករណ៍ ទូទាត់អេឡិចត្រូនិក ឬផ្តល់មធ្យោបាយទូទាត់អេឡិចត្រូនិក ឬធ្វើប្រតិបត្តិការណាដែលត្រូវបាន ចាត់ទុកថាជាការផ្តល់ការទូទាត់សងប្រាក់អេឡិចត្រូនិកដល់សាធារណជន ត្រូវស្នើសុំការ អនុញ្ញាតជាមុនពីធនាគារជាតិនៃកម្ពុជា ។

មាត្រា ៤១.- ការទទួលខុសត្រូវរបស់អ្នកផ្តល់សេវាទូទាត់

១. អ្នកផ្តល់សេវាទូទាត់មិនត្រូវផ្តល់ជូនអតិថិជននូវឧបករណ៍ទូទាត់ដែលមិនបានស្នើសុំ ទេ លើកលែងតែករណីត្រូវពន្យារ ឬប្តូរឧបករណ៍នោះ ។

២. មុនពេលធ្វើប្រតិបត្តិការផ្ទេរប្រាក់អេឡិចត្រូនិកអ្នកផ្តល់សេវាត្រូវបញ្ជាក់ឲ្យបានច្បាស់ ពីអត្តសញ្ញាណរបស់អតិថិជននិងផ្ទៀងផ្ទាត់ឡើងវិញនូវភាពត្រឹមត្រូវនៃការផ្ទេរប្រាក់អេឡិចត្រូនិក រួមទាំងអ្នកផ្តល់សេវាទូទាត់ត្រូវទទួលខុសត្រូវលើករណីដូចខាងក្រោម៖

- ក. ប្រតិបត្តិការកើតឡើងដោយគ្មានការអនុញ្ញាតពីអតិថិជន។
- ខ. ប្រតិបត្តិការកើតឡើងបន្ទាប់ពីដឹងថាមានការបន្តិចបន្តួច ឬចោរកម្មឧបករណ៍ ផ្ទេរ ប្រាក់អេឡិចត្រូនិក។
- គ. ប្រតិបត្តិការកើតឡើងបន្ទាប់ពីមានការជូនដំណឹងពីអតិថិជនដូចមានចែងក្នុង មាត្រា ៤២ ស្តីពីការទទួលខុសត្រូវរបស់អតិថិជនក្នុងច្បាប់នេះ។
- ឃ. ការខកខានមិនបានប្រតិបត្តិតាមបញ្ជារបស់អតិថិជន ឬការប្រតិបត្តិខុសពី បញ្ជាអតិថិជន។
- ង. ភាពមិនប្រក្រតីនៃប្រព័ន្ធបច្ចេកទេស កំហុសក្នុងការប្រើប្រាស់ប្រព័ន្ធបច្ចេកទេស ឬភាពខ្វះខាតនៃឧបករណ៍ផ្ទេរប្រាក់អេឡិចត្រូនិក ។

៣. អ្នកផ្តល់សេវាទូទាត់អាចរួចផុតពីការទទួលខុសត្រូវបានតែក្នុងករណីប្រធានស័ក្តិ ឬអាគុ ការផ្សេងៗ ទៀតដែលហួសពីសមត្ថកិច្ចគ្រប់គ្រងរបស់អ្នកផ្តល់សេវា ឬកំហុសរបស់អតិថិជន ផ្ទាល់ ប៉ុណ្ណោះ ។

៤. ក្នុងករណីដែលអ្នកផ្តល់សេវាទូទាត់ត្រូវទទួលខុសត្រូវ អ្នកផ្តល់សេវាទូទាត់ត្រូវសងថ្លៃ ខូចខាតជូនអតិថិជន ក្នុងរយៈពេលមិនឲ្យលើសពី១ខែគិតចាប់ពីថ្ងៃបានទទួលការជូនដំណឹងពី

អតិថិជនដូចមានចែងក្នុងមាត្រា៤២ ស្តីពីការទទួលខុសត្រូវរបស់អតិថិជន ក្នុងច្បាប់នេះនូវថ្លៃប្រតិបត្តិការដែលមានទំនាស់ សោហ៊ុយ និងការពិន័យក្នុងការបង់ប្រាក់យឺតយ៉ាវដែលកើតចេញពីប្រតិបត្តិការនេះដោយមិនគិតពីការសងថ្លៃខូចខាតដទៃទៀតដែលអាចកើតឡើងចំពោះអតិថិជនឡើយ ។

មាត្រា ៤២.- ការទទួលខុសត្រូវរបស់អតិថិជន

១. អតិថិជនត្រូវជូនដំណឹងដល់អ្នកផ្តល់សេវាទូទាត់ពីប្រតិបត្តិការលើគណនីរបស់ខ្លួនដែលកើតឡើងដោយគ្មានការអនុញ្ញាតឬកំហុស ឬភាពមិនត្រឹមត្រូវផ្សេងទៀត ។

២. អតិថិជនត្រូវជូនដំណឹងដល់អ្នកផ្តល់សេវាទូទាត់ ឬអង្គភាពដែលទទួលបានការអនុញ្ញាតពីអ្នកផ្តល់សេវាទូទាត់ អំពីការបាត់បង់ឬចោរកម្មនូវឧបករណ៍ផ្ទេរប្រាក់អេឡិចត្រូនិចមធ្យោបាយផ្ទេរប្រាក់ ឬទិន្នន័យដែលអាចឲ្យគេប្រើប្រាស់ឧបករណ៍នោះបាន។ ការជូនដំណឹងនេះត្រូវធ្វើភ្លាមជាលាយលក្ខណ៍អក្សរ ឬមធ្យោបាយផ្សេងទៀតដែលអាចជឿទុកចិត្តបាន មិនឲ្យលើសពីពីរថ្ងៃ បន្ទាប់ពីបានដឹងអំពីការបាត់បង់ឬចោរកម្មលើឧបករណ៍ផ្ទេរប្រាក់អេឡិចត្រូនិចនោះ ។

៣. ទោះបីមានការបាត់បង់ឬការខូចខាតក្រោមរូបភាពណាក៏ដោយ អតិថិជនត្រូវទូទាត់នូវចំនួនទឹកប្រាក់មិនឲ្យលើសពីចំនួន ២០០.០០០ រៀល (ពីរសែនរៀល) ឡើយ ដើម្បីដំណើរការនីតិវិធីនៃការតវ៉ា ។

៤. ក្នុងករណីមានភស្តុតាងគ្រប់គ្រាន់បញ្ជាក់ថា ការបាត់បង់ឬការខូចខាតនោះជាកំហុសរបស់អតិថិជន អ្នកផ្តល់សេវាទូទាត់មានសិទ្ធិទាមទារឲ្យអតិថិជនទទួលខុសត្រូវទូទាត់ទាំងស្រុងចំពោះការបាត់បង់ឬការខូចខាតនោះ ។

៥. ក្នុងករណីមិនមានភស្តុតាងបញ្ជាក់ពីកំហុសរបស់អតិថិជន អ្នកផ្តល់សេវាត្រូវប្រគល់ចំនួនទឹកប្រាក់ ២០០.០០០ រៀល (ពីរសែនរៀល) ជូនអតិថិជនវិញ ដោយគ្មានលក្ខខណ្ឌ ។

មាត្រា ៤៣.- ការក្លែងបន្លំ

ការប្រព្រឹត្តិការក្លែងបន្លំដូចបានកំណត់ខាងក្រោមគឺជាបទល្មើស និងត្រូវរងការផ្ដន្ទាទោសដូចមានកំណត់ក្នុងច្បាប់នេះ។

១. ដោយមានគោលបំណងឆបោក អ្នកចេញ អ្នកផ្តល់ឥណទាន ឬបុគ្គលណាមួយផ្សេងទៀត បុគ្គលដែលក្លែងបន្លំ ឬកែប្រែកាតទៅជាទម្រង់ណាមួយ ឬប្រើប្រាស់កាតនោះ ឬអ្នកដែលមានកាតក្លែងបន្លំ ឬវិក្កយប័ត្រ សំបុត្រធានា

ឯកសារបញ្ជាក់អំពីការទិញ ឬការបង្ហាញ ឬបទបង្ហាញផ្សេងទៀតនៃកាតក្លែង
បន្លំជាកម្មសិទ្ធិ ការឃុំគ្រង ឬការគ្រប់គ្រងរបស់ខ្លួន។

២. បុគ្គលដែលមិនមែនជាអ្នកផលិតឬមិនមែនជាអ្នកចេញកាតដែលគ្មានការអនុញ្ញាត
ហើយកាន់កាប់កាតក្លែងបន្លំត្រូវបានសន្មតថាមានចេតនាក្លែងបន្លំដូចមានចែង
នៅក្នុងកថាខណ្ឌ(ក) ខាងលើ។

៣. បុគ្គលដែលក្លែងបន្លំកាតទាំងស្រុងឬមួយផ្នែកដែលមានលក្ខណៈដូចគ្នានឹង
កាតដែលចេញដោយអ្នកចេញត្រូវបានចាត់ទុកជាបទល្មើស។

៤. បុគ្គលដែលក្លែងកាតដោយគ្មានការអនុញ្ញាតពីអ្នកចេញ ដែលមានដាក់ឈ្មោះ
លើកាត នៅពេលគាត់បំពេញកាតដោយការបន្ថែមព័ត៌មានណាមួយដោយរួម
ទាំងហត្ថលេខារបស់អ្នកកាន់កាប់កាត ដែលអ្នកចេញតម្រូវឲ្យលេចឡើងនៅ
លើកាតមុនពេលវាអាចប្រើប្រាស់បានដោយអ្នកកាន់កាប់កាត ។

ជំពូកទី ១០

បទល្មើសប្រឆាំង នឹងប្រព័ន្ធព័ត៌មាន និងទិន្នន័យកុំព្យូទ័រ

មាត្រា ៤៤.- ការលួចចូលប្រព័ន្ធ និងការជ្រៀតជ្រែក

បុគ្គលណាម្នាក់មិនត្រូវមានគោលបំណង៖

១. លួចចូលទៅកាន់ ឬស្វែងរកចូលទៅកាន់ប្រព័ន្ធឬបណ្តាញអេឡិចត្រូនិកនោះ

២. លួចទាញយក ថតចម្លង ឬស្រង់យកទិន្នន័យ ប្រព័ន្ធទិន្នន័យអេឡិចត្រូនិក
ឬព័ត៌មានពីប្រព័ន្ធ ឬបណ្តាញអេឡិចត្រូនិកនោះ ដោយរួមទាំងព័ត៌មាន ឬទិន្នន័យដែលត្រូវបាន
កាន់កាប់ឬរក្សាទុកដែលអាចផ្លាស់ប្តូរទីតាំងបាន

៣. ណែនាំឬជម្រុញឲ្យមានការណែនាំអំពីកម្មវិធីចម្លងមេរោគឬលេខកូដចម្លង
មេរោគទៅក្នុងប្រព័ន្ធ ឬបណ្តាញអេឡិចត្រូនិក

៤. បំផ្លាញ ឬនាំឲ្យខូចខាតចំពោះប្រព័ន្ធ ឬបណ្តាញអេឡិចត្រូនិកទិន្នន័យ ប្រព័ន្ធ
ទិន្នន័យអេឡិចត្រូនិក ឬកម្មវិធីផ្សេងទៀតដែលស្ថិតក្នុងប្រព័ន្ធ ឬបណ្តាញអេឡិចត្រូនិកនោះ

៥. បង្កាក់ ឬបង្កឲ្យមានការបដិសេធចំពោះប្រព័ន្ធ ឬបណ្តាញអេឡិចត្រូនិក

៦. បដិសេធ ឬបង្កឲ្យមានការបដិសេធចំពោះការចូលទៅកាន់ចំពោះបុគ្គលដែល
ត្រូវបានអនុញ្ញាតឲ្យចូលទៅកាន់ប្រព័ន្ធ ឬបណ្តាញអេឡិចត្រូនិកដោយមធ្យោបាយណាមួយ

៧. ផ្តល់ជាជំនួយដល់បុគ្គលឲ្យសម្របសម្រួលសិទ្ធិចូលទៅកាន់ប្រព័ន្ធឬបណ្តាញ
អេឡិចត្រូនិកដែលផ្ទុយ និងបញ្ញត្តិនៃច្បាប់នេះ

៨. យកកម្រៃសេវាពីការរៀបចំផ្តល់អត្ថប្រយោជន៍ឲ្យចូលទៅក្នុងគណនីរបស់បុគ្គល ផ្សេងទៀតដោយលុកលុយចូលទៅក្នុងប្រព័ន្ធ ឬបណ្តាញអេឡិចត្រូនិក

៩. បំផ្លាញ លុបចោល ឬកែប្រែដោយឆន្ទៈនូវព័ត៌មានដែលស្ថិតក្នុងប្រព័ន្ធអេឡិចត្រូនិក ឬកាត់បន្ថយតម្លៃ ឬអត្ថប្រយោជន៍របស់សេវា ឬធ្វើឲ្យខូចខាតដោយមធ្យោបាយណាមួយ ឬ

១០. លួច លាក់បាំង បំផ្លាញឬកែប្រែ ឬបង្កបុគ្គលម្នាក់ឲ្យលួច លាក់បាំងបំផ្លាញឬ កែប្រែបញ្ជីអេឡិចត្រូនិកណាមួយសម្រាប់ប្រព័ន្ធអេឡិចត្រូនិកក្នុងគោលបំណងបង្កការខូចខាត។

សំណើមាត្រា ៤៤ ថ្មី.- ការលួចចូលប្រព័ន្ធ និងការជ្រៀតជ្រែក

លើកលែងតែមានការអនុញ្ញាតដោយច្បាប់ ឬបទប្បញ្ញត្តិផ្សេងកំណត់ដោយក្រសួង-ស្ថាប័ន មានសមត្ថកិច្ចពាក់ព័ន្ធ បុគ្គលណាម្នាក់មិនត្រូវមានគោលបំណង៖

១. ចូលទៅកាន់ ឬស្វែងរកចូលទៅកាន់ប្រព័ន្ធឬបណ្តាញអេឡិចត្រូនិកនោះ

២. ទាញយក ថតចម្លង ឬស្រង់យកទិន្នន័យ ប្រព័ន្ធទិន្នន័យអេឡិចត្រូនិក ឬព័ត៌មានពីប្រព័ន្ធ ឬបណ្តាញអេឡិចត្រូនិកនោះ ដោយរួមទាំងព័ត៌មាន ឬទិន្នន័យដែលត្រូវបាន កាន់កាប់ឬរក្សាទុកដែលអាចផ្លាស់ប្តូរទីតាំងបាន

៣. ណែនាំឬជម្រុញឲ្យមានការណែនាំអំពីកម្មវិធីចម្លងមេរោគឬលេខកូដចម្លង មេរោគទៅក្នុងប្រព័ន្ធ ឬបណ្តាញអេឡិចត្រូនិក

៤. បំផ្លាញ ឬនាំឲ្យខូចខាតចំពោះប្រព័ន្ធ ឬបណ្តាញអេឡិចត្រូនិកទិន្នន័យ ប្រព័ន្ធ ទិន្នន័យអេឡិចត្រូនិក ឬកម្មវិធីផ្សេងទៀតដែលស្ថិតក្នុងប្រព័ន្ធ ឬបណ្តាញអេឡិចត្រូនិកនោះ

៥. បង្កាក់ ឬបង្កឲ្យមានការបដិសេធចំពោះប្រព័ន្ធ ឬបណ្តាញអេឡិចត្រូនិក

៦. បដិសេធ ឬបង្កឲ្យមានការបដិសេធចំពោះការចូលទៅកាន់ចំពោះបុគ្គលដែល ត្រូវបានអនុញ្ញាតឲ្យចូលទៅកាន់ប្រព័ន្ធ ឬបណ្តាញអេឡិចត្រូនិកដោយមធ្យោបាយណាមួយ

៧. ផ្តល់ជាជំនួយដល់បុគ្គលឲ្យសម្របសម្រួលសិទ្ធិចូលទៅកាន់ប្រព័ន្ធឬបណ្តាញ អេឡិចត្រូនិកដែលផ្ទុយ និងបញ្ញត្តិនៃច្បាប់នេះ

៨. យកកម្រៃសេវាពីការរៀបចំផ្តល់អត្ថប្រយោជន៍ឲ្យចូលទៅក្នុងគណនីរបស់បុគ្គល ផ្សេងទៀតដោយលុកលុយចូលទៅក្នុងប្រព័ន្ធ ឬបណ្តាញអេឡិចត្រូនិក

៩. បំផ្លាញ លុបចោល ឬកែប្រែដោយឆន្ទៈនូវព័ត៌មានដែលស្ថិតក្នុងប្រព័ន្ធអេឡិចត្រូនិក ឬកាត់បន្ថយតម្លៃ ឬអត្ថប្រយោជន៍របស់សេវា ឬធ្វើឲ្យខូចខាតដោយមធ្យោបាយណាមួយ ឬ

១០. លួច លាក់បាំង បំផ្លាញឬកែប្រែ ឬបង្កបុគ្គលម្នាក់ឲ្យលួច លាក់បាំងបំផ្លាញឬ កែប្រែបញ្ជីអេឡិចត្រូនិកណាមួយសម្រាប់ប្រព័ន្ធអេឡិចត្រូនិកក្នុងគោលបំណងបង្កការខូចខាត។

មាត្រា ៤៥.- ការផ្ញើសារ គំរាមតាមរយៈសេវាទំនាក់ទំនង

១. បុគ្គលមិនត្រូវផ្ញើដោយមធ្យោបាយអេឡិចត្រូនិក ឬគ្រឿងឧបករណ៍អេឡិចត្រូនិកចុះ

ក. ព័ត៌មានដែលមានលក្ខណៈប្រមាថសុទ្ធសាធ ឬមានលក្ខណៈគំរាមកំហែង

ខ. ព័ត៌មានដែលខ្លួនដឹងថាខុស ប៉ុន្តែដោយគោលបំណងបង្កនូវការរុករាន ផលអាក្រក់ ហានិភ័យ ការរំខាន ការជេរប្រមាថ ការបង្ករបួសស្នាម ការគំរាមកំហែងព្រហ្មទណ្ឌ អមិត្តភាព សម្លាប់ ឬឆន្ទៈអាក្រក់ នៅតែចេសផ្ញើដោយការទាញយកផលចំណេញពីប្រព័ន្ធ អេឡិចត្រូនិក ឬឧបករណ៍អេឡិចត្រូនិកនោះ

គ. សំបុត្រអេឡិចត្រូនិក ឬសារអេឡិចត្រូនិកសម្រាប់គោលបំណងបង្កនូវការរុករាន ឬផលអាក្រក់ឬដើម្បីនាំអ្នកទទួលទំនាក់ទំនងឬអ្នកទទួលនៅកន្លែងខុសពីប្រភពដើមនៃសារ នេះ។

២. សម្រាប់គោលបំណងនៃមាត្រានេះ ពាក្យថា សំបុត្រអេឡិចត្រូនិក ឬសារអេឡិចត្រូនិក មានន័យថាជាសារ ឬព័ត៌មានដែលត្រូវបានបង្កើតឡើងឬបញ្ជូន ឬទទួលបានពីប្រព័ន្ធអេឡិចត្រូនិក ដោយរួមទាំងឯកសារភ្ជាប់ ក្នុងអត្ថបទរូបភាព សោតកម្ម វីដេអូ និងកំណត់ត្រាអេឡិចត្រូនិក ណាមួយផ្សេងទៀតដែលអាចបញ្ជូនជាមួយសារ។

មាត្រា ៤៦.- បទល្មើសអត្តសញ្ញាណ

បុគ្គលមិនត្រូវប្រើប្រាស់ហត្ថលេខាដីថល លេខសម្ងាត់ ឬភិនភាគអត្តសញ្ញាណពិសេស របស់បុគ្គលផ្សេងទៀតដោយក្លែងបន្លំឬមិនស្មោះត្រង់ឡើយ។

មាត្រា ៤៧.- ការបរិហារកេរ្តិ៍តាមប្រព័ន្ធអេឡិចត្រូនិក

បុគ្គលម្នាក់មិនត្រូវបរិហារកេរ្តិ៍បុគ្គលម្នាក់ទៀតដោយប្រើប្រាស់ប្រព័ន្ធអេឡិចត្រូនិកឡើយ។

មាត្រា ៤៨.- បទក្លែងបន្លំតាមប្រព័ន្ធអេឡិចត្រូនិក

បុគ្គលមិនត្រូវរំខានដល់ទិន្នន័យ ឬប្រព័ន្ធអេឡិចត្រូនិកក្នុងគោលបំណងដែលខ្លួន ឬ បុគ្គលផ្សេងទៀតដែលប្រើប្រាស់ទិន្នន័យ ឬប្រព័ន្ធអេឡិចត្រូនិកដើម្បីទាញយកបុគ្គលម្នាក់ឲ្យព្រម ទទួលយកទិន្នន័យ ឬប្រព័ន្ធអេឡិចត្រូនិកថាពិតប្រាកដ ហើយដោយហេតុផលនៃការព្រមព្រម នេះ វានាំឲ្យធ្វើឬមិនធ្វើសកម្មភាពណាមួយដែលលម្អៀង ឬនាំឲ្យខូចខាតដល់បុគ្គលម្នាក់នោះ ឬអ្នកផ្សេងទៀត។

មាត្រា ៤៩.- បទបោកតាមប្រព័ន្ធអេឡិចត្រូនិក

ដើម្បីផលប្រយោជន៍របស់ខ្លួនបុគ្គលមិនត្រូវរំខានដល់ទិន្នន័យ ឬប្រព័ន្ធអេឡិចត្រូនិក៖

- ១. ដើម្បីទាញអ្នកផ្សេងទៀតដើម្បីបង្កើតជាទំនាក់ទំនងឬ
- ២. មានគោលបំណងបោកបញ្ឆោតបុគ្គលម្នាក់ទៀតដែលសកម្មភាពនោះ ទំនងជាបង្កនូវ ការខូចខាត ឬហានិភ័យចំពោះបុគ្គលនោះ ឬបុគ្គលណាមួយផ្សេងទៀត។

មាត្រា ៥០.- លេខកូដចម្លងមេរោគ

បុគ្គលម្នាក់មិនត្រូវសរសេរ បង្កើតជាសំណើ បង្កឱ្យមាន ចែកចាយឬបញ្ជូនមេរោគ ឬបញ្ជូនមេរោគសម្រាប់ចម្លងទៅកុំព្យូទ័រតាមរយៈប្រព័ន្ធអេឡិចត្រូនិកទេ។

មាត្រា ៥១.- ការបំពានភាពជាឯកជន

១.បុគ្គលដែលមានគោលបំណង ឬដឹងខ្លួនថាចាប់យក បោះពុម្ពផ្សាយ ឬបញ្ជូនរូបភាពនៃរូបរាងឯកជនរបស់បុគ្គលម្នាក់ដោយគ្មានការយល់ព្រមពីបុគ្គលនោះ ស្ថិតក្រោមស្ថានភាពបំពានលើសិទ្ធិឯកជនរបស់បុគ្គលនោះ គឺកំពុងប្រព្រឹត្តល្មើស។

២. សម្រាប់គោលបំណងនៃមាត្រានេះ៖

- ក. បញ្ជូនសំដៅដល់ផ្ញើតាមប្រព័ន្ធអេឡិចត្រូនិកនូវរូបភាពដែលអាចមើលនិងភ្នែកក្រោមគោលបំណងដែលរូបភាពនោះអាចមើលឃើញដោយមនុស្សម្នាក់ ឬច្រើននាក់
- ខ. ចាប់យក ទាក់ទិននិងរូបភាពសំដៅដល់ថតចូលក្នុងការសែតវីដេអូ ថតរូប ថតកុន កត់ត្រាទុកតាមមធ្យោបាយណាមួយ
- គ. រូបរាងឯកជន សំដៅដល់ប្រដាប់ភេទដែលមិនមានការបិទបាំងដោយសម្លៀកបំពាក់ ឬ បិទបាំងដោយសម្លៀកបំពាក់តិចតួច បរិវេណសាធារណៈ ត្រគៀក ឬសុដន់ស្រ្តី
- ឃ. បោះពុម្ពផ្សាយ សំដៅដល់ការផលិតឡើងវិញក្នុងទម្រង់បោះពុម្ព ឬអេឡិចត្រូនិក ហើយដាក់ឱ្យសាធារណៈជនមើលឃើញ
- ង. ស្ថិតក្រោមស្ថានភាពបំពានលើសិទ្ធិឯកជន សំដៅដល់ស្ថានភាពដែលនៅក្នុងនោះបុគ្គលម្នាក់អាចមានការរមឹងទូកដ៏សមហេតុផលថា៖
 - គាត់អាចដោះសម្លៀកបំពាក់ជាលក្ខណៈឯកជន ដោយមិនខ្វល់ខ្វាយថារូបភាពនៃរូបរាងឯកជនរបស់ខ្លួនកំពុងត្រូវបានគេចាប់យកឬ
 - ផ្នែកណាមួយនៃរូបរាងឯកជនរបស់គាត់អាចមិនត្រូវបានមើលឃើញជាសាធារណៈដោយមិនគិតថាតើបុគ្គលនោះស្ថិតក្នុងកន្លែងសាធារណៈ ឬឯកជន។

មាត្រា ៥២.- ការបំពានលើការដាក់កូដ

ដើម្បីគោលបំណងប្រព្រឹត្តបទល្មើស ឬលាក់បាំងភស្តុតាង ដែលអាចនាំទៅដល់ការចោទប្រកាន់បុគ្គលមិនត្រូវដាក់កូដក្នុងទំនាក់ទំនងដែលអាចនាំទៅដល់ការចោទប្រកាន់ ឬទិន្នន័យដែលមាននៅក្នុងប្រព័ន្ធអេឡិចត្រូនិកទាក់ទិននឹងបទល្មើស ឬភស្តុតាងដែលអាចនាំទៅដល់ការចោទប្រកាន់ដោយមានឆន្ទៈឡើយ។

ការបំពានលើការដាក់កូដត្រូវផ្ដន្ទាទោសដោយពិន័យជាប្រាក់ចំនួន [] និងជាប់
ពន្ធនាគារ [] ឆ្នាំ ។

មាត្រា ៥៣.- ការបំពានលើការចេញសេចក្ដីបញ្ជាក់យថាភូតភាព

បុគ្គលដែលបំពានមាត្រា៣៦ ទាក់ទិននឹងសច្ចសីលភាព នៃសេចក្ដីបញ្ជាក់យថាភូតភាព
គឺជាការប្រព្រឹត្តបទល្មើស ហើយត្រូវផ្ដន្ទាទោសដោយពិន័យជាប្រាក់ចំនួន [] និងជាប់
ពន្ធនាគារចំនួនពីរឆ្នាំ ។

មាត្រា ៥៤.- ដំណើរការនៃប្រព័ន្ធបង់ប្រាក់

១. បុគ្គលណាម្នាក់ដែលធ្វើប្រតិបត្តិការប្រព័ន្ធបង់ប្រាក់ ផ្តល់សេវាបង់ប្រាក់ បោះចេញ
ឧបករណ៍បង់ប្រាក់អេឡិចត្រូនិក ឬបង្កើតប្រព័ន្ធអេឡិចត្រូនិក ឬធ្វើប្រតិបត្តិការផ្សេងទៀតដែល
អាចចាត់ទុកបានថាជាប្រតិបត្តិការបង់ប្រាក់តាមប្រព័ន្ធអេឡិចត្រូនិកដល់សាធារណៈជន ហើយ
បើបុគ្គលនោះប្រព្រឹត្តបទល្មើសទៅលើជំពូកទី៩នៃច្បាប់នេះ ឬបទប្បញ្ញត្តិដែលនឹងធ្វើឡើងពាក់
ព័ន្ធនឹងបញ្ញត្តិនៃជំពូកទី៩ ត្រូវ ចាត់ទុកថាប្រព្រឹត្តបទល្មើសណាមួយនៅក្រោមច្បាប់នេះ ហើយ
ត្រូវផ្ដន្ទាទោសដោយអនុលោមតាមច្បាប់ និងបទប្បញ្ញត្តិតតិយុត្តិធម៌។

២. បុគ្គលណាដែលធ្វើប្រតិបត្តិការផ្តល់សេវាពាក់ព័ន្ធនឹងអាជីវកម្មទូទាត់ជាអេឡិចត្រូនិក
ដោយគ្មានការអនុញ្ញាតពីធនាគារជាតិនៃកម្ពុជាត្រូវរងការពិន័យពី ១.០០០.០០០ រៀល (មួយលាន
រៀល) ទៅ ១០.០០០.០០០ រៀល (ដប់លានរៀល) និង/ឬ ផ្ដន្ទាទោសដាក់ពន្ធនាគារពីមួយឆ្នាំទៅ
ប្រាំឆ្នាំ ។

មាត្រា ៥៥.- បទក្លែងឯកសារ

បុគ្គលដែលបំពានមាត្រា៤៣ ទាក់ទិននឹងការក្លែងឯកសារ គឺជាការប្រព្រឹត្តបទល្មើស
ហើយត្រូវផ្ដន្ទាទោសដោយ

- ១. ពិន័យជាប្រាក់ចំនួន [] និងជាប់ពន្ធនាគារចំនួនពីរឆ្នាំ ឬ
- ២. ដីការបណ្តោះអាសន្នជាការពិន័យជាប្រាក់ចំនួន [] និងជាប់ពន្ធនាគារចំនួនប្រាំ
ឆ្នាំ ។

មាត្រា ៥៦.- ការដាក់ពិន័យសម្រាប់បទល្មើសផ្សេងទៀត

១. បុគ្គលដែលបំពានមាត្រា៤៤ ទាក់ទិននឹងការចូលមើលឯកសារ និងការជ្រៀតជ្រែក គឺ
ជាការប្រព្រឹត្តបទល្មើស ហើយត្រូវផ្ដន្ទាទោសដោយ

- ក. ពិន័យជាប្រាក់ចំនួន [] និងជាប់ពន្ធនាគារចំនួនពីរឆ្នាំ ឬ
- ខ. ដីការបណ្តោះអាសន្នជាការពិន័យជាប្រាក់ចំនួន [] និងជាប់ពន្ធនាគារ
ចំនួន ប្រាំឆ្នាំ ។

២. បុគ្គលដែលបំពានមាត្រា៤៥ ទាក់ទិននឹងការផ្ញើសារគម្រាម គឺជាការប្រព្រឹត្តបទល្មើស ហើយត្រូវផ្ដន្ទាទោសដោយ

ក. ពិន័យជាប្រាក់ចំនួន [] និងជាប់ពន្ធនាគារចំនួន[ពីរ]ឆ្នាំ ឬ

ខ. ដីការបណ្ដោះអាសន្នជាការពិន័យជាប្រាក់ចំនួន [] និងជាប់ពន្ធនាគារ ចំនួន [ប្រាំ] ឆ្នាំ ។

៣. បុគ្គលដែលបំពានមាត្រា៤៦ ទាក់ទិននឹងការលួចអគ្គសញ្ញាណ គឺជាការប្រព្រឹត្តបទល្មើស ហើយត្រូវផ្ដន្ទាទោសដោយ

ក. ពិន័យជាប្រាក់ចំនួន [] និងជាប់ពន្ធនាគារចំនួន[ពីរ]ឆ្នាំ ឬ

ខ. ដីការបណ្ដោះអាសន្នជាការពិន័យជាប្រាក់ចំនួន [] និងជាប់ពន្ធនាគារ ចំនួន [ប្រាំ]ឆ្នាំ ។

៤. បុគ្គលដែលបំពានមាត្រា៤៧ ទាក់ទិននឹងការបរិហារកេរ្តិ៍ គឺជាការប្រព្រឹត្តបទល្មើស ហើយត្រូវផ្ដន្ទាទោសដោយ

ក. ពិន័យជាប្រាក់ចំនួន [] និងជាប់ពន្ធនាគារចំនួន[ពីរ]ឆ្នាំ ឬ

ខ. ដីការបណ្ដោះអាសន្នជាការពិន័យជាប្រាក់ចំនួន [] និងជាប់ពន្ធនាគារ ចំនួន [ប្រាំ]ឆ្នាំ ។

៥. បុគ្គលដែលបំពានមាត្រា៤៩ ទាក់ទិននឹងការបោកអេឡិចត្រូនិក គឺជាការប្រព្រឹត្តបទ ល្មើស ហើយត្រូវផ្ដន្ទាទោសដោយ

ក. ពិន័យជាប្រាក់ចំនួន [] និងជាប់ពន្ធនាគារចំនួន[ពីរ]ឆ្នាំ ឬ

ខ. ដីការបណ្ដោះអាសន្នជាការពិន័យជាប្រាក់ចំនួន [] និងជាប់ពន្ធនាគារ ចំនួន [ប្រាំ]ឆ្នាំ ។

៦. បុគ្គលដែលបំពានមាត្រា៥០ ទាក់ទិននឹងលេខកូដចម្លងមេរោគ គឺជាការប្រព្រឹត្តបទ ល្មើស ហើយត្រូវផ្ដន្ទាទោសដោយ

ក. ពិន័យជាប្រាក់ចំនួន [] និងជាប់ពន្ធនាគារចំនួន[ពីរ]ឆ្នាំ ឬ

ខ. ដីការបណ្ដោះអាសន្នជាការពិន័យជាប្រាក់ចំនួន [] និងជាប់ពន្ធនាគារ ចំនួន [ប្រាំ]ឆ្នាំ ។

៧. បុគ្គលដែលបំពានមាត្រា៥១ ទាក់ទិននឹងការបំពានសិទ្ធិឯកជន គឺជាការប្រព្រឹត្តបទ ល្មើស ហើយត្រូវផ្ដន្ទាទោសដោយ

ក. ពិន័យជាប្រាក់ចំនួន [] និងជាប់ពន្ធនាគារចំនួន[ពីរ]ឆ្នាំ ឬ

ខ. ដីការបណ្ដោះអាសន្នជាការពិន័យជាប្រាក់ចំនួន [] និងជាប់ពន្ធនាគារ ចំនួន [ប្រាំ]ឆ្នាំ ។

ជំពូកទី ១១
អវសានប្បញ្ញត្តិ

មាត្រា ៥៧.- ការអនុវត្ត

រាជរដ្ឋាភិបាលអាចតែងតាំងគណៈកម្មការអន្តរក្រសួងមួយដើម្បីអនុវត្តច្បាប់នេះ។
ការរៀបចំ និងការប្រព្រឹត្តទៅនៃគណៈកម្មការនេះត្រូវកំណត់ដោយអនុក្រឹត្យ។

មាត្រា ៥៨.- បទប្បញ្ញត្តិ

ក្រសួងស្ថាប័នពាក់ព័ន្ធ អាចចេញប្រកាស ឬបទដ្ឋាននានាដែលចាំបាច់។

មាត្រា ៥៩.- បទប្បញ្ញត្តិផ្ទុយ

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវចាត់ទុកជានិរាករណ៍។

ឧបសម្ព័ន្ធ

និយមន័យ

និយមន័យនៃពាក្យទាំងឡាយដែលប្រើនៅក្នុងច្បាប់មានដូចតទៅ៖

- **ការចូលប្រើប្រាស់ (Access) ៖** សំដៅដល់ការទាក់ទងជាមួយនឹងប្រព័ន្ធអេឡិចត្រូនិក ការរក្សាទិន្នន័យក្នុងប្រព័ន្ធអេឡិចត្រូនិក ការទាញយកទិន្នន័យពីប្រព័ន្ធអេឡិចត្រូនិក ឬការប្រើប្រាស់ធនធានផ្សេងៗទៀតនៃប្រព័ន្ធអេឡិចត្រូនិកតាមគ្រប់មធ្យោបាយ។
- **អ្នកទទួល (Addressee) ៖** សំដៅដល់បុគ្គលដែលទទួលទំនាក់ទំនងអេឡិចត្រូនិក ស្របតាម ឆន្ទៈរបស់អ្នកធ្វើ ប៉ុន្តែមិនរួមបញ្ចូលបុគ្គលដែលដើរតួជាអន្តការីក្នុងការប្រាស្រ័យទាក់ទង តាមប្រព័ន្ធអេឡិចត្រូនិកនោះឡើយ។
- **ប្រព័ន្ធសារស្វ័យប្រវត្តិ (Automated Message System) ៖** សំដៅដល់កម្មវិធីកុំព្យូទ័រ ឬមធ្យោបាយអេឡិចត្រូនិក ឬមធ្យោបាយផ្សេងទៀតដែលត្រូវបានប្រើប្រាស់សម្រាប់ជូនដំណឹង ឬឆ្លើយតបដោយស្វ័យប្រវត្តិដោយគ្មានអន្តរាគមន៍ពីរបរន្តបុគ្គលណាមួយ។
- **កាត/ប័ណ្ណ (Card) ៖** សំដៅដល់ប័ណ្ណធនាគារ ប័ណ្ណឥណទាន/ឥណពន្ធ ស្មាតកាត (Smart Card) កាបូបប្រាក់អេឡិចត្រូនិក ឬឧបករណ៍ដែលផ្ទុកតម្លៃទាំងឡាយណាដែលមានមុខងារសម្រាប់ទូទាត់ ។
- **កម្មវិធីចម្លងមេរោគ (Contaminant) ៖** សំដៅដល់កម្រងកម្មវិធីអេឡិចត្រូនិកដែលត្រូវបានបង្កើតឡើង៖
 - (ក) ដើម្បីកែប្រែ បំផ្លាញ កាត់ត្រា បញ្ជូនទិន្នន័យ ឬកម្មវិធីនៅក្នុងប្រព័ន្ធអេឡិចត្រូនិក ឬ
 - (ខ) ដើម្បីឈ្លានពានតាមគ្រប់មធ្យោបាយនូវដំណើរការប្រក្រតីរបស់ប្រព័ន្ធអេឡិចត្រូនិក ឬបណ្តាញអេឡិចត្រូនិក ។
- **ម្ចាស់ប័ណ្ណ (Cardholder) ៖** សំដៅដល់បុគ្គលដែលមានឈ្មោះចារិកនៅលើប័ណ្ណ និងជាបុគ្គលដែលទទួលប្រយោជន៍ពីប័ណ្ណដែលចេញដោយអ្នកចេញប័ណ្ណ។
- **ទំនាក់ទំនង (Communication) ៖** សំដៅដល់អំណះអំណាង សេចក្តីថ្លែងការណ៍ ការទាមទារ សេចក្តីជូនដំណឹង សំណូមពរ សំណើ ឬស្វ័យការ ដែលភាគីត្រូវបានតម្រូវឲ្យធ្វើ ឬជ្រើសរើសទាក់ទងនឹងការបង្កើត ឬអនុវត្តន៍កិច្ចសន្យា ។
- **កាត/ប័ណ្ណទូទាត់ភ្លេងក្លាយ (Counterfeit card) ៖** សំដៅដល់ប័ណ្ណទូទាត់ទាំងឡាយណាដែលត្រូវបានបង្កើតឡើងដោយការបង្ហាញ ឬការពិពណ៌នា ដែលត្រូវបានប្រឌិតឡើង ត្រូវ

បានកែប្រែ ក្លែងបន្លំ និងផ្ទុយពីការពិត ឬសមាសធាតុណាមួយនៃប័ណ្ណនោះមានលក្ខណៈ ខុសច្បាប់ ។

- **ទិន្នន័យ (Data) ៖** សំដៅដល់ការរៀបរាប់ពីហេតុការណ៍ ព័ត៌មាន ឬគំនិតដែលកំពុងស្ថិតក្នុង ការរៀបចំ ឬដែលត្រូវបានរៀបចំក្នុងទម្រង់ដែលសមស្របសម្រាប់ប្រើប្រាស់ក្នុងប្រព័ន្ធ អេ ឡិចត្រូនិក រួមមានកម្មវិធីអេឡិចត្រូនិក សារ រូបភាព សម្លេង វីដេអូ និងព័ត៌មានដែលស្ថិតក្នុង ប្រព័ន្ធទិន្នន័យ ឬប្រព័ន្ធអេឡិចត្រូនិក ។
- **ការបរិហារកេរ្តិ៍ (Defamation) ៖** សំដៅដល់ការបរិហារកេរ្តិ៍ដូចមានចែងក្នុងមាត្រា ៣០៥ នៃ ក្រមព្រហ្មទណ្ឌ។
- **អេឡិចត្រូនិក (Electronic) ៖** ពាក់ព័ន្ធនឹងអេឡិចត្រូនិក សំដៅដល់អ្វីដែលពាក់ព័ន្ធនឹងបច្ចេក វិទ្យាដែលមានចរន្តអគ្គីសនី ឌីជីថល ម៉ាញ៉េទិច អុបទិក ដីរមាត្រ អេឡិចត្រូគីមី វ៉ាយអ៊ីឡេស (wireless) អេឡិចត្រូម៉ាញ៉េទិក ឬសមត្ថភាពប្រហាក់ប្រហែលនឹងនេះ។
- **ឧករណ៍ទូទាត់អេឡិចត្រូនិក(Electronic Payment Instrument) ៖** សំដៅដល់គ្រប់មធ្យោបាយ ទាំងអស់ដែលអនុញ្ញាតឲ្យធ្វើប្រតិបត្តិការតាមរយៈប្រព័ន្ធអេឡិចត្រូនិកមួយផ្នែក ឬទាំង ស្រុង នូវសកម្មភាពដូចខាងក្រោម៖
 - ក) ការផ្ទេរប្រាក់
 - ខ) ការដក និងដាក់ប្រាក់
 - គ) ការធ្វើប្រតិបត្តិការក្នុងគណនី
 - ឃ) ការបញ្ចូលប្រាក់ ឬដកប្រាក់ពីឧបករណ៍ដែលអាចបញ្ចូលប្រាក់បាន។
- **ទំនាក់ទំនងអេឡិចត្រូនិក (Electronic Communication) ៖** សំដៅដល់ព័ត៌មានដែលត្រូវបាន ទាក់ទង ដំណើរការ កត់ត្រាទុក បង្ហាញឡើង បង្កើតឡើង រក្សាទុក ទទួលបាន ឬបញ្ជូនតាម មធ្យោបាយអេឡិចត្រូនិក ។
- **ឧបករណ៍អេឡិចត្រូនិក (Electronic device) ៖** សំដៅដល់ឧបករណ៍ដែលអាចដំណើរការមុខ ងាររបស់ខ្លួនបានដោយប្រើប្រាស់ថាមពលអគ្គីសនីក្នុងទម្រង់ណាមួយ ឬទម្រង់បញ្ចូលគ្នា ។
- **ទម្រង់អេឡិចត្រូនិក (Electronic form) ៖** ទាក់ទងនឹងព័ត៌មាន សំដៅដល់ព័ត៌មាន ដែល បង្កើត ដែលបានបញ្ជូន ដែលទទួលបាន ឬដែលរក្សាទុកក្នុងប្រព័ន្ធផ្សព្វផ្សាយ ក្នុងទម្រង់ ម៉ាញ៉េទិច ក្នុងទម្រង់អុបទិច ក្នុងអង្គចងចាំរបស់កុំព្យូទ័រ ក្នុងមីក្រូហ្វីល ក្នុងកុំព្យូទ័រ ឬក្នុង ឧបករណ៍ដែលមានមុខងារស្រដៀងគ្នា។

- ការផ្ទេរប្រាក់តាមប្រព័ន្ធអេឡិចត្រូនិក (Electronic fund transfer) ៖ សំដៅដល់គ្រឹះស្ថានធនាគារ និងហិរញ្ញវត្ថុ ឬបុគ្គលទាំងឡាយណាដែលត្រូវបានអនុញ្ញាតដោយធនាគារជាតិនៃកម្ពុជាឱ្យធ្វើប្រតិបត្តិការប្រព័ន្ធទូទាត់ប្រាក់ ឱ្យផ្តល់សេវាទូទាត់ ឱ្យចេញឧបករណ៍ទូទាត់អេឡិចត្រូនិក ឬមធ្យោបាយទូទាត់អេឡិចត្រូនិក ឬប្រតិបត្តិការផ្សេងទៀតដែលអាចចាត់ទុកថាដាក់ឱ្យដំណើរការការទូទាត់តាមប្រព័ន្ធអេឡិចត្រូនិកដល់សាធារណៈជន។
- កំណត់ត្រាអេឡិចត្រូនិក (Electronic record) ៖ សំដៅដល់កំណត់ត្រាដែលត្រូវបានបង្កើតឡើង បានទាក់ទង ទទួលបាន រក្សាទុក ឬដំណើរការក្នុងប្រព័ន្ធអេឡិចត្រូនិក ឬសម្រាប់បញ្ជូនពីប្រព័ន្ធអេឡិចត្រូនិកមួយទៅប្រព័ន្ធអេឡិចត្រូនិកមួយទៀត ។
- អ្នកផ្តល់សេវាពាណិជ្ជកម្មតាមប្រព័ន្ធអេឡិចត្រូនិក (Electronic-commerce service provider) ៖ សំដៅដល់បុគ្គលដែលប្រើប្រាស់មធ្យោបាយអេឡិចត្រូនិកដើម្បីផ្តល់ទំនិញ ឬ/និងសេវា ។
- ហត្ថលេខាឌីជីថល (Digital Signature) ៖ សំដៅដល់រាល់ហត្ថលេខាដែលធ្វើឡើងដោយអាស្រ័យលើដំណើរការអេឡិចត្រូនិក ដែលហត្ថលេខានោះអាចឱ្យគេប្រើដើម្បីកំណត់អត្តសញ្ញាណរបស់ហត្ថលេខីដែលពាក់ព័ន្ធនឹងទំនាក់ទំនងអេឡិចត្រូនិកនោះ ឬដើម្បីបង្ហាញពីការយល់ព្រមរបស់ហត្ថលេខីទៅលើព័ត៌មានដែលមានក្នុងទំនាក់ទំនងអេឡិចត្រូនិកនោះ។
- ប្រព័ន្ធអេឡិចត្រូនិក (Electronic system) ៖ សំដៅដល់ឧបករណ៍អេឡិចត្រូនិក ឬបណ្តុំឧបករណ៍តភ្ជាប់គ្នា ឬទាក់ទងគ្នា តាមរយៈកម្មវិធីអេឡិចត្រូនិក អាចធ្វើឲ្យមានដំណើរការស្វ័យប្រវត្តិនៃទិន្នន័យ និងរួមបញ្ចូលទាំងឧបករណ៍រក្សាទុកបែបអេឡិចត្រូនិក។
- គ្រឹះស្ថានហិរញ្ញវត្ថុ (Financial institution) ៖ សំដៅទៅលើគ្រឹះស្ថានទាំងឡាយណាដែលផ្តល់សេវាហិរញ្ញវត្ថុ។ គ្រឹះស្ថានហិរញ្ញវត្ថុ អាចជាធនាគារ ឬមិនមែនធនាគារ ដែលកាន់កាប់គណនីរបស់អតិថិជនដោយផ្ទាល់ ឬដោយប្រយោល។
- ប្រព័ន្ធព័ត៌មាន (Information system) ៖ សំដៅដល់ប្រព័ន្ធសម្រាប់បង្កើត ធ្វើ ទទួល រក្សាទុក ឬដំណើរការកំណត់ត្រាអេឡិចត្រូនិក។
- អន្តរការី (Intermediary) ៖ បើពាក់ព័ន្ធនឹងទំនាក់ទំនងអេឡិចត្រូនិក សំដៅដល់បុគ្គលដែលធ្វើទទួល បញ្ជូន ឬរក្សាទុកដោយបណ្តោះអាសន្ន ឬដោយអចិន្ត្រៃយ៍នូវទំនាក់ទំនង អេឡិចត្រូនិកនោះ ឬផ្តល់សេវានានាដែលពាក់ព័ន្ធនឹងទំនាក់ទំនងអេឡិចត្រូនិកនោះ ដោយរួមបញ្ចូលបុគ្គលដែលតំណាងអោយអ្នកធ្វើ ទទួល បញ្ជូន ឬរក្សាទុកខាងលើ អ្នក ផ្តល់សេវាទូរគមនាគមន៍ អ្នកផ្តល់សេវាបណ្តាញនានា អ្នកផ្តល់សេវាអ៊ិនធឺណែត អ្នកផ្តល់មធ្យោបាយ

ស្វែងរកទិន្នន័យណាមួយតាមប្រព័ន្ធអេឡិចត្រូនិក គេហទំព័រសម្រាប់ទូទាត់ប្រាក់ ដេញថ្លៃ ទីផ្សារតាមអ៊ិនធឺណែត និងហាងផ្តល់សេវាអ៊ិនធឺណែត។

- **អ្នកបោះចេញ (Issuer) ៖** សំដៅដល់គ្រឹះស្ថានហិរញ្ញវត្ថុ ឬបុគ្គលណាមួយដែលបោះចេញនូវប័ណ្ណ។
- **កូដចម្លងមេរោគ (Malicious code) សំដៅដល់កម្មវិធី ឬមុខងារណាមួយនៃកម្មវិធីដែលចម្លងមេរោគដល់ទិន្នន័យដោយមាន ឬគ្មានបន្សល់ទុកច្បាប់ចម្លងនៃមេរោគនោះក្នុងឯកសារ អេឡិចត្រូនិកដែលឆ្លងមេរោគក៏ដោយ និងដែលអាចផ្សព្វផ្សាយមេរោគនោះក្នុងប្រព័ន្ធទោះត្រង់ធ្វើឡើងដោយមាន ឬគ្មានអន្តរាគមន៍ពីមនុស្សក៏ដោយ ។**
- **អ្នកផ្ញើ (Originator) ៖** សំដៅដល់ភាគី ឬអ្នកតំណាងដែលផ្ញើប្រតិបត្តិការ ទំនាក់ទំនង អេឡិចត្រូនិក ប៉ុន្តែមិនរាប់បញ្ចូលអន្តរការីនោះទេ។
- **អ្នកផ្តល់សេវាទូទាត់ (Payment Service Provider) ៖** សំដៅដល់គ្រឹះស្ថានធនាគារនិង ហិរញ្ញវត្ថុ ឬបុគ្គលដទៃទៀតដែលបានទទួលការអនុញ្ញាតពីធនាគារជាតិនៃកម្ពុជា ឱ្យធ្វើប្រតិបត្តិការប្រព័ន្ធទូទាត់ ចេញផ្សាយឧបករណ៍ទូទាត់អេឡិចត្រូនិក ឬ មធ្យោបាយទូទាត់អេឡិចត្រូនិក ឬធ្វើប្រតិបត្តិការណាដែលត្រូវបានចាត់ទុកថាជាការផ្តល់ការទូទាត់សងប្រាក់ អេឡិចត្រូនិកដល់សាធារណជន ។
- **បុគ្គល (Person) ៖** សំដៅដល់រូបវន្តបុគ្គល ឬនីតិបុគ្គល ទោះបានចុះបញ្ជីបង្កើតឡើងតាមផ្លូវច្បាប់ ឬក៏មិនបានចុះបញ្ជីបង្កើតឡើងតាមផ្លូវច្បាប់ក៏ដោយ។
- **ទីតាំងអាជីវកម្ម (Place of business) ៖** សំដៅដល់៖
 - (ក) ទីតាំងទាំងឡាយណាដែលភាគីរក្សាទីស្នាក់ការអចិន្ត្រៃយ៍ ដើម្បីប្រតិបត្តិការសកម្មភាពសេដ្ឋកិច្ច។ ឬ
 - (ខ) ប្រសិនបើភាគីនោះជារូបវន្តបុគ្គល ហើយគាត់ពុំមានទីតាំងអាជីវកម្ម នោះសំដៅដល់ទីលំនៅរបស់បុគ្គលនោះ។ ប្រសិនបើភាគីបានបញ្ជាក់ពីទីតាំងអាជីវកម្មរបស់គាត់ នោះទីតាំងដែលគាត់បានបញ្ជាក់នោះត្រូវបានសន្មតថាជាទីតាំងអាជីវកម្មរបស់គាត់។ ប្រសិនបើភាគីមិនបានបញ្ជាក់ពីទីតាំងអាជីវកម្ម ហើយមានទីតាំងអាជីវកម្មច្រើនកន្លែង នោះទីតាំងអាជីវកម្មត្រូវបានសន្មតថាជាទីតាំងណាដែលមានទំនាក់ទំនងជិតស្និទ្ធជាងគេជាមួយនឹងប្រតិបត្តិការមូលដ្ឋាន។
- **ទម្រង់ដើម (Plain version) ៖** សំដៅដល់ទិន្នន័យដើមមុនពេលទិន្នន័យនោះ ត្រូវបានបំ

លែង ឬចងក្រងជាទម្រង់ដែលមិនអាចអានបាន ។

- **កំណត់ត្រា (Record)** សំដៅដល់ព័ត៌មានដែលត្រូវបានកត់ត្រាចូល រក្សាទុក ឬបញ្ចូលទៅក្នុងទម្រង់រូបិយ ឬដែលត្រូវបានរក្សាទុកក្នុងទម្រង់អេឡិចត្រូនិក ជាក្រដាស ឬទម្រង់ប្រភេទផ្សេងទៀត ហើយដែលអាចទាញយកកំណត់ត្រានោះវិញបានក្នុងទម្រង់ជាក់លាក់ដែលអាចមើលបាន។

- **អ្នកផ្តល់សេវា (Service provider) ៖** សំដៅដល់៖

(ក) បុគ្គលដែលផ្តល់សេវាព័ត៌មាន និងសេវាទំនាក់ទំនង រួមមាន ការធ្វើ ការទទួល ការរក្សាទុក ឬដំណើរការទំនាក់ទំនងអេឡិចត្រូនិក ឬការផ្តល់សេវាផ្សេងទៀតដែលពាក់ព័ន្ធ តាមរយៈប្រព័ន្ធអេឡិចត្រូនិក ។

(ខ) បុគ្គលដែលជាម្ចាស់ កាន់កាប់ ដំណើរការ គ្រប់គ្រង ឬត្រួតពិនិត្យប្រព័ន្ធស្វ័យស្វ័យសាធារណៈ (PublicSwitched Network) ឬបុគ្គលដែលផ្តល់សេវាទូរគមនាគមន៍។ ឬ

(គ) បុគ្គលផ្សេងទៀតដែលដំណើរការ ឬរក្សាទិន្នន័យជំនួសសេវាទំនាក់ទំនងអេឡិចត្រូនិកនោះ ឬអ្នកប្រើប្រាស់សេវានោះ ។

- **អ្នកផ្តល់សេវាសុវត្ថិភាព (Security Service Provider) ៖** សំដៅដល់បុគ្គលដែលចេញវិញ្ញាបនបត្រ ហើយអាចផ្តល់សេវាផ្សេងទៀតដែលពាក់ព័ន្ធនឹងហត្ថលេខាឌីជីថល។

- **អ្នកបង្កើតនីតិវិធីសុវត្ថិភាព (Security procedure provider) ៖** សំដៅដល់បុគ្គលដែលចូលរួមក្នុងការផ្តល់នីតិវិធីសុវត្ថិភាព។

- **នីតិវិធីសុវត្ថិភាព (Security method) ៖** សំដៅដល់ នីតិវិធីដែលត្រូវធ្វើឡើងដោយច្បាប់ ឬកិច្ចសន្យា ឬដែលសម្រេចដោយភាគី ហើយដែលត្រូវបានប្រើក្នុងគោលបំណង៖

(ក) ផ្ទៀងផ្ទាត់ថាហត្ថលេខា ទំនាក់ទំនង ឬការអនុវត្តតាមប្រព័ន្ធអេឡិចត្រូនិកណាមួយ គឺពិតជារបស់បុគ្គលណាមួយជាក់លាក់។

(ខ) ល្បែងរកប្រភពដែលមិនអាចអោយមានការទាក់ទងណាមួយអាចដំណើរការបាន ឬការកែប្រែទំនាក់ទំនង ឬការរក្សាទុកនៃកំណត់ត្រាអេឡិចត្រូនិកចាប់ពីពេលដូចបានកំណត់ជាក់លាក់ណាមួយ។

នីតិវិធីសុវត្ថិភាពខាងលើអាចតម្រូវអោយប្រើរូបមន្ត ឬកូដ ពាក្យសម្រាប់សំគាល់អត្តសញ្ញាណ ឬលេខ ការចងកូដ សំនួរសម្ងាត់ ឬការទទួលស្គាល់អំពីនីតិវិធីណាមួយ ឬក៏គ្រឿងឧបករណ៍សុវត្ថិភាពផ្សេងទៀតដែលស្រដៀងគ្នា ។

- ហត្ថលេខា (Signature) ៖ រួមមាន និមិត្តសញ្ញាដែលត្រូវបានធ្វើបាន ឬយកទៅអនុវត្ត ឬវិធីសាស្ត្រ ឬនីតិវិធីដែលត្រូវបានប្រើ ឬយល់ព្រមដោយបុគ្គលណាមួយដែលមានបំណងធ្វើយថាភូតកំណត់ត្រានោះ។
- ប្រតិបត្តិការ (Transaction) ៖ សំដៅដល់សកម្មភាពមួយ ឬច្រើនដែលពាក់ព័ន្ធនឹងដំណើរការជំនួញ អ្នកប្រើប្រាស់ ឬទំនាក់ទំនងពាណិជ្ជកិច្ចរវាងបុគ្គលពីរ ឬច្រើន ដោយរួមមានការលក់ ការជួល ការដោះដូរ ការផ្តល់អាជ្ញាប័ណ្ណ ឬការចាត់ចែងទ្រព្យឯកជន រួមមានទំនិញ និងសិទ្ធិអរូបីយដែលមានក្នុងអចលនទ្រព្យ សេវា ឬការរួមបញ្ចូលគ្នារវាងកិច្ចការណាមួយដូចបានរៀបរាប់ខាងលើ។ និង
- ការចូលប្រើប្រាស់ដោយគ្មានការអនុញ្ញាត (Unauthorized use) ៖ សំដៅដល់ការចូលទៅប្រើប្រាស់នៅក្នុងប្រព័ន្ធអេឡិចត្រូនិក ឬទិន្នន័យក្នុងប្រព័ន្ធអេឡិចត្រូនិកតាមគ្រប់មធ្យោបាយដោយបុគ្គលណាមួយដែលពុំទទួលបានការយល់ព្រមពីបុគ្គលដែលមានសិទ្ធិ ហើយដែលការចូលទៅប្រើប្រាស់នេះមិនត្រូវបានអនុញ្ញាត ឬធ្វើឡើងដោយបុគ្គលដែលមានសិទ្ធិ ឬធ្វើឡើងហួសពីសិទ្ធិដែលបានប្រគល់ឱ្យ ប្រសិនបើបុគ្គលដែលចូលទៅប្រើប្រាស់នោះមិនមែនជាបុគ្គលដែលមានសិទ្ធិ ឬមិនទទួលបានការអនុញ្ញាតពីបុគ្គលដែលមានសិទ្ធិលើការគ្រប់គ្រងការប្រើប្រាស់ប្រព័ន្ធអេឡិចត្រូនិក ឬទិន្នន័យអេឡិចត្រូនិកនោះ។